


శ్రీ సాయికృష్ణపరబ్రహ్మణే నమః

శ్రీ సాయిభారతి తృతీయసుమము

శ్రీ మదాంధ్ర

భగవద్గీతాసుధామాధురి



కృష్ణం వందే జగద్గురుం.


రచన :

శిష్టా సూర్యనారాయణమూర్తి

ఓం శ్రీ సాయిరామ్
ఓం శ్రీ సాయికృష్ణపరబ్రహ్మణే నమః

శ్రీమదాంధ్ర

భగవద్గీతా సుధామూర్తి



ఓం సాయిశ్వరాయ విద్మహే సత్యదేవాయ ధీమహి
తన్న స్సర్వఃప్రచోదయాత్ :

ఆర్షధర్మప్రచారకులైన తిరుమల తిరుపతిదేవస్థానములవారి
ఆర్థికసహాయముతో ప్రచురితమైనది.

రచయిత :

శిష్టా సూర్యనారాయణమూర్తి

ప్రధమ ముద్రణము అక్టోబరు 1994

ప్రతులు 1000

వెల రు 18/-

ప్రతులకు :

శిష్టా సత్యవతి

W/o సూర్యనారాయణమూర్తి

రిటైర్డ్ తెలుగుశాఖాధ్యక్షులు

శ్రీ సాయిభారతి

అమలాపురం. 533201

సర్వస్వామ్యములు రచయితవి

ముద్రణ :

శ్రీ విజయదుర్గా పబ్లికేషన్స్,

భట్ల విల్లి.

అమలాపురం మండలం.

ఫోన్ 21726

ఓం శ్రీ శ్చత్యసాయిపరబ్రహ్మ యోనమః

గీతయే భగవానుని దూత

గీతయే జగదేకమాత

గీత సాధకునకు ఉత

గీత సంసారి కొకఈత

గీతయే మంత్రతాల మాట

గీతయే వేదాంతి పూట

గీతయే ఘన రాజబాట

గీతయే పుష్పాల బాట

ఇదియే శ్రీసాయిమాట

బాబా



ఓం శ్రీసత్యసాయిరామ్

ఓం శ్రీ సాయికృష్ణ పరబ్రహ్మణేనమః

అంకితము

1 జయము చిన్మయ చిద్విలాసా
జయము జయము ప్రిశాంతి నిలయా
జయము శ్రీమత్సత్యసాయీ
జయము శుభదాయీ

2 సాయికృష్ణుని పాంచజన్యజ
మమల వేదాంతార్థసారము
నైన గీతాసుధామాధురి
స్వామికంకితమౌ

3 సాయి మాతృకృపావిశేషము
సాయి జనక గురూపదేశము
సాయిధ్యానము సాయియోగము
నదియె గీతాసుధామాధురి
సాయి సేవకె యంకితమ్

4 గీత జ్ఞానము గీతజ్ఞేయము
గీతధాతయు గీత త్రాతయు
ఆంధ్రగీతా సుధామాధురి
అంకితము శ్రీసాయికిన్

5 ఉపనిషత్తులు బ్రహ్మసూత్రము
 లుపరి గీతాతత్త్వ సారము
 నమర గీతా సుధామాధురి
 అంకితము సాయీశుకున్

6 మున్నయోధ్యను పిదప మధురను
 నాడుషిర్దిని నేడుపర్తిని
 వెలసి శిష్టులబోచు స్వామికి
 నిడుదు గీతా సుధామాధురి
 నంకితమ్ముగ ముక్తికై

7 సాయి కృష్ణుండొసగెట్లై క్ష్యము
 తాత్త్వికాహారమ్ము నమరము
 నదియె గీతాసుధామాధురి
 అనుభవితము విజ్ఞతన్

8 మంగళము శ్రీజగత్తాతా
 మంగళము లోకైక వంద్యా
 మంగళము మన్నానసార్చిత
 సాయి సద్గురు మంగళమ్

9 మంగళము శ్రీసాయిరామా
 మంగళము పర్తిపురీశా
 మంగళము మన్నానసామల
 రాజహంసా మంగళమ్

ఓం సాయిరామ్

ఆ శీ స్సు

మూకంకరోతి వాచాలం
పంగుంలంఘయతేగిరిమ్
యత్కృపాతమ హంవందే
పరమానంద మాధవమ్

ఆత్మసృష్టిలో విశిష్టస్థానము నలంకరించు మానవుల పథమునబడి లక్ష్మ్యసాధనమున వెనుకబడినపుడు దయామయుడైన పరమాత్మ వివిధ రూపములలో అవతరించి వారిని సన్మార్గమున ప్రవర్తింపజేయును.

పరిత్యాజాయ సాధూనాం
వినాశాయచ దుష్కృతామ్
ధర్మసంస్థాపనార్థాయ
సంభవామి యుగేయుగే
అనిభగవానునిప్రవచనము

ద్వావతాంతమున మానవాళి అపమార్గగాములై సృష్టి వ్యవస్థకు భంగమేర్పరచు పోకడలను గమనించి వారినిచక్క దిద్దుటకు పరమాత్మ శ్రీకృష్ణభగవానుడై యవతరించెను.

అట్లవతరించిన శ్రీకృష్ణపరమాత్మ లోకాను జిఘృక్షతో అర్జునుని నిమిత్తముగ చేసికొని సర్వవేదాంత సారమైన శ్రీమద్భగవద్గీతను లోకమునకు ప్రసాదించెను.

మహాభారతములో భీష్మపర్వాంతర్గతమైన భగవద్గీత ఉపనిషదన్యతమమై వ్యవహరింపబడుచున్నది. కావుననే భగవద్గీతలోని ప్రతి అధ్యాయము చివర “ఇతి భగవద్గీతాను ఉపనిషత్సు యోగశాస్త్రే శ్రీకృష్ణార్జునసంవాదే” అని యుండుట గమనింపదగినది.

భగవద్గీత ఉపనిషత్తులకంటె, ఇతరవేదాంత గ్రంథములకంటెను ఆధ్యాత్మిక విద్యాబోధనలో ఇతరవిలక్షణమైన పద్ధతిచేత విశిష్టస్థాన మలంకరించుచున్నది. రచన సులభ సుందర ఫణితి నాశ్రయించి బోధవ్యములైన వివిధ విషయములను సంగ్రహముగ తేటతెల్లము చేయుచున్నది.

భగవద్గీత ఎంతసులభ పద్ధతిలో రచింపబడినను విషయమంత తేలికగ బోధపడునది కాదు కారణము ప్రశ్నిశ్లోకమొక నిగూఢతత్వార్థ బోధకమై యున్నది. సాధారణముగ శాస్త్రవిషయమునే అంత. వేదాంత శాస్త్రమన్నచో మరింత గహనమైనది. ఎంత తెలిసినను అది ఆభాసముగనే గోచరించును.

యదార్థమిట్లుండుటచే తదర్థవివరణకే యెన్నోగ్రంథములు వెల్పడినవి. వెల్పడుచునే యున్నవి. కాని భగవద్గీతార్థమింకను ప్రజానీకమునకు సుబోధము కావలసిన యవసరమింకను మిగిలియేయున్నది.

ఈయక్కరను గుర్తించి అస్మన్నితప్రవరేణ్యులు శ్రీ శిష్టాచార్యనారాయణమూర్తి గారు భగవద్గీతాసారము మరింత

సుబోధము కావింపవలయునని సంకల్పించిరి. అట్లుభగవద్గీతార్థతత్వ జిజ్ఞాసువులయిన జనులనుద్ధరించు సదాశయముతో వీరు 'శ్రీమద్భగవద్గీతాసుధామాధురి' యన్న మధురనామముతో ఈ భగవద్గీతానువాదగ్రంథము నిట్లు వెలయించిరి. ఈ రచయిత అందరివలె గద్యపద్యాత్మికముగా గాక సర్వ సుబోధముకావలయునన్న తలంపుతో గేయరూపమునరచించెను. ఈ గేయములునుముత్యాల సరములన్న సులభ సుందర గేయ కవితారీతికి చెందియుండుట హేమ్నః పరమామోదము. నిగూఢమైన భగవద్గీతా విషయమునింతకంటె తేటతెల్లముగ వెల్లడించు మార్గ మింకేమున్నది. ఈ రచనా సరళి వీరియాశయమును ఫలవంత మొనర్చిన దనుటలో సందియ మావంతయులేదు.

ముత్యాలసరముల రచనలో వీరుసిద్ధహస్తులు. ఇందులకు వీరిగ్రంథమే సాక్ష్యమిచ్చును. ప్రత్యక్షరపదరమణీయత, వినిమయాసహిష్టు పదగుంఢనము, సౌకుమార్యసౌభాష్యాది గుణభూయస్త్వము, ద్రాక్ష పాకోదాత్మ శయ్యా సౌఖ్య గ్యము, వైదర్భీరీతి సౌష్ఠవము వీరి సుస్వరముల ప్రత్యేకత. ఇందులకు వీరిగ్రంథమంతయునుదాహరణమేయగును. అనన్యభక్తి :-

నిరంతరాధ్యాత్మ చింతనామృత పాన పునీత జీవను
లై న వీరి దై వభక్తి, పితృ-భక్తి గురుభక్తియు అనన్యము
లై నవి.

సత్యసాయి వీరి పరమదైవము, అదైవముపట్ల వీరి
యంకితభావమును తిలకింపుడు -

సాయి మాతృకృపానురాగము
సాయి జనక గురూపదేశము
సాయి ధ్యానము సాయి యోగము
అదియే 'గీతాసుధామాధురి'

పితృభక్తిపరాయణులైన వీరు తన పితృదేవులయిన సూర
మాంబా దీక్షితులకు దైవసమాన భావనతో అంజలి ఘటించిరి.

'శివ ఇవ గురుర్గరియాన్' అని నమ్మి గురు కృపా
మాధురిని చవిచూచిన వీరు పరమగురువులైన శ్రీ జటావల్ల
భుల పురుషోత్తముగారికి, శ్రీ వెంపరాల సూర్యనారాయణ
శాస్త్రిగారికి అనన్యభక్తిభావమున ప్రణమిల్లిరి.
అనువాదవద్దతి -

ఈ రచయిత అనువాద విషయమున తీసికొన్న
మెలకువలు మిక్కిలి ప్రశంసనీయములు.

వీరు భగవద్గీతలోని ఏ శ్లోకమును విడువక అనువదించిరి.
కొన్నిచోట్ల ఒక శ్లోకమును అవశ్యకతనుబట్టి రెండుమూడు
సరములుగ వివరించిరి. మరి కొన్ని పట్టుల అనావశ్యకతను
గుర్తించి ఔచిత్యమును పాటించి ఒక సరములోనే యిమి
డిచ్చిరి. మరికొన్ని తావుల విస్పష్టతను దృష్టిలోనుంచుకొని

మూలశ్లోకపదములను యథాతథము గ్రహించిరి. విషయ
వైశద్య సౌలభ్యముల కి ప ద్ధ తి యాచరణీయమనుట
సువిదితము.

భగవద్గీతాసుధామాధురియను నీసుందరకృతి సర్వజనుల
కాస్వాదామృతము, జీవనతర ణోపాయము కావలయునన్న
వీరి సదాశయము శ్రీ సత్యసాయి కృపచే ఫలవంతము
కాగలదనుట నిస్సంశయము.

“జయంతితే సుకృతినః రససిద్ధాః కవీశ్వరాః”

ఒక్కమాట-

ఒకింత సాహిత్యజ్ఞానము, రవంత శాస్త్రపరిచయము
లేక అతిసామాన్యుడనైన నేనీయుద్గ్రంథమును సమీక్షించుట
యన్నది మిక్కిలి పరిహాసా స్పదమైన సంగతి అయినను
శ్రీ సూర్యనారాయణమూర్తిగారు మైత్రీభావమున ఏ త
త్కృత్యనిర్వహణమున నన్నాదేశించిరి. శ్రీసత్యసాయి
ఆదేశమే యీ మిత్రాదేశమనినమ్మి కిమ్మనక ఈసాహస
మొనర్చితిని. పవిత్ర గ్రంథ సమీక్షామహిమ, శ్రీ సత్య
సాయి కృష్ణ కృపాగరిమ నా యజ్ఞానమును పోకార్చి నా
యీప్రవృత్తిని సహృదయా దరణీయము కావించునని
ఆశించుచున్నాను.

‘నిమిత్తమాత్రం భవసవ్యసాచిన్’ అన్న భగవదభ
యవచనము నా ఆశాలతకు బీజమయినది.

పవిత్ర వేదాంత విషయ పరిశీలనకు నన్ను పోత్సహించి నాకొకింత యానందము పంచియిచ్చిన మిత్రవరేన్దులు సహృదయ వరులు శ్రీ సూర్యనారాయణమూర్తి గారికి శుభాశీస్సులు.

సర్వోపనిషదో గావో
దోగ్ధా గోపాల నందనః
పార్థో వత్సః సుధీర్ఘక్తా
దుగ్ధం గీతామృతంమహత్

ఇతిశమ్

ఇత్థం బుధజన విధేయః
వెం. శివబ్రహ్మశాస్త్రి



అభినందనము.

Dr. M. V. Satyanarayana

M. A. Ph. D.

Visakhapatnam

2-8-94

(Retd) Publication officer (Telugu)

11/1 Pithapuram Beach quarters

Andhra University

ప్రపంచ సాహిత్యములలో అతి ప్రాచీనములైన వైదిక సంస్కృత సాహిత్యాలకు ఎంతవిశిష్టత ప్రత్యేకత కలవో, సాక్షత్తు శ్రీకృష్ణపరమాత్మ ముఖమునుండి వెలువడి అర్జునునకు ఉపదేశింపబడిన భగవద్గీతకు అంతకంటే ఎక్కువ ఉత్తమస్థానమున్నది. ప్రపంచములో సుమారు నాగరిక భాషలన్నిటిలోకి భగవద్గీత అనువదించబడినది.

బ్రహ్మశ్రీ శిష్టా సూర్యనారాయణమూర్తి గారు సంస్కృతాంధ్రాంగ్లభాషలలో పండితులు మరియు ఉత్తమ ఉపాధ్యాయులు. నిర్మల నిశ్చల నిగూఢమైన దైవభక్తి కలవారు. 40 సం॥ల నుండి సాహిత్య సాంస్కృతికాధ్యాత్మిక సంఘములకు కార్యనిర్వాహకులుగా నుండుటయేగాక భగవాన్ శ్రీ సత్యసాయిబాబావారికి ఆత్మార్పణము చేసి, అంతరింద్రియ బాహ్యేంద్రియ శుచిత్వమును పొందిరి. 'సాయి కేశవశతకము' [1989] రచించి ప్రచురించిరి. ఆ శతకమునకు శతకవాఙ్మయమునందు ఉత్తమస్థానముకలదు

వీరిరెండవకృతి 'శ్రీమదాంధ్ర భగవద్గీతా సుధామాధురి'. ఈ గ్రంథమును నేను పూర్తిగా చదువుటకు శ్రీ మూర్తిగారు అవకాశముకలిగించుట, సాయి బంధు కృపగా భావించుచున్నాను.

నేను సంస్కృత భగవద్గీతలోని శ్లోకములను వీరి గ్రంథములోని గేయములను పరిశీలించితిని. వీరికృతిమూలానుసారముగా సరళమైన తెలుగులో మాత్రాచ్ఛందస్సులో గేయరూపమున గానయోగ్యముగా పండిత పామర హృదయరంజకముగా నున్నది ఈ కృతికర్త సంస్కృతములోనున్న భగవద్గీతాభాష్యములు ఆంధ్రాంగ్లానువాదములు క్షుణ్ణముగా చదివి గీతామహోదధిని మఢించి గీతాసుధ నాస్వాదించి ఆ గీతాసుధామాధురిని పాఠకులకు పంచిపెట్టుటవలన అతి దుర్లభమయిన మనుజు జన్మమును సార్థకము చేసికొని తాను తరించి యితరులను తరింపజేయుచున్నారు.

ఉపనిషత్సారమయిన భగవద్గీతలోని శ్లోకములు మంత్రమయములు అని 'గీతామకరందము' లోపేర్కొనబడినది. గీతామృతపానము చేయుభక్తుడు నిర్మలబుద్ధితో ధైర్యముతో మనస్సును స్వాధీనము చేసికొని శబ్దాది విషయములను రాగద్వేషములను విడిచిపెట్టి ఏకాంతస్థలమందు నివసించి మితాహారమును భుజించుచు శరీర వాఙ్మనస్సులను అరికట్టి నిరంతరము ధ్యానయోగాభ్యాసము చేయు

వలెను. అట్టి మహనీయుడు బ్రహ్మసాక్షాత్కారము పొంద గలడు. ఇది భగవద్గీతలోని సారము.

ఈ 'శ్రీమద్భగవద్గీతాసుధామాదురి' లోని గేయములు సంగీతవాద్య సహకారములతో గాత్రమాధుర్యముగల గాయనీ గాయకులు పాడుచుండగా 'టేపు' లపైని 'రికార్డు' చేసి 'కేసెట్సు' భక్తులకు అందించుటకు శ్రీమంతులైన ఆస్తికులు ఆధ్యాత్మిక సాంస్కృతిక సంఘములవారు భగవద్గీతా సమితివారు పూనుకొని భక్తుల యాధ్యాత్మిక సాధనకు తోడ్పడవలెనని కోరుచున్నాము.

ఈ గ్రంథములోని శ్లోకములు మూలానుసారముగ నున్నవనుటకు ఉదాహరణము—

భగవద్గీతలోని “మోక్షనన్న్యాసయోగము” - 18 వ అధ్యాయములోని మూడు శ్లోకములను “గీతాసారము”, ‘సంక్షిప్త గీత’, అని పెద్దలందురు.

51 బుద్ధ్యావిశుద్ధయాయుక్తో ధృత్యాత్మానంసియమ్యచ
శబ్దాదీన్విషయాన్త్యక్త్వా రాగద్వేషావృధస్యచ॥

52 వివిక్త సేవీలఘ్వాశీ యతవాక్కాయమానసః॥
ధ్యానయోగపరోనిత్యం వై రాగ్యంసముపాశ్రితః॥

50 అహంకారంబలంతర్వం! కామ క్రోధంపరిగ్రహమ్॥

విముచ్యసిర్మమశ్శాంతో! బ్రహ్మ భూయాయకల్వతే॥

—పై మూడు శ్లోకాలకు తెలుగు సేత—

51 విశుద్ధుండగు బుద్ధిమంతుడు

ధీరతను మతి నిగ్రహించియు

శబ్దమాదిగ విషయధూరుడు

ద్వీష రాగ విముక్తు డున్॥

52 విజనవాసము మితాహారము

మనోవాక్కాయముల నియమము

సతతవై రాగ్యాశ్రియమ్మును

పూను ధ్యానమునీంద్రుడున్॥

53 కావరంబును బలము దర్పము

కామ క్రోధ మమత్వమున్నిల

విడుచు శాంతుడు, బ్రహ్మరూపము

నందుటకు దానర్హుడౌ॥

పైని పేర్కొనిన సంస్కృత శ్లోకములలోని విషయము
మూడు గేయాలలో సులభ గ్రాహ్యముగ నున్నదని
పాఠకులు గ్రహింపగలరు.

సర్వ దేవతా స్వరూపుడయిన శ్రీ సత్యసాయి
భగవానుడు ఈ కృతికర్తకు ఆయురారోగ్యైశ్వర్యములు
కుటుంబ క్షేమ సౌఖ్యములు బ్రహ్మజ్ఞానము ప్రసాదించి
స్వదేశ విదేశములందలి భక్తుల కుపకరించు గ్రంథరాజ
ములను రచించుటకు ప్రచురించుటకు తగిన శక్తి సామర్థ్య
ములనిచ్చునని నా ధృఢ విశ్వాసము.

ఇట్లు

శ్రీ సత్యసాయి చరణదాసుడు
మోడేకుర్తి వెంకటసత్యనారాయణ.



శ్రీ సత్యసాయి పరబ్రహ్మణే నమః

భక్త్యంజలి

“భూకళావధాని” “ధర్మనాచార్య”

డా॥ ఆకొండి విశ్వనాథం. M. A. Phd.

రీడర్ ఆంధ్ర శాఖాధ్యక్షులు

C. S. R. శర్మ కళాశాల, ఒంగోలు.

శ్రీ కోనసీమ భానోజీరామర్పు కళాశాల, అమలా పురంలో ఆంధ్ర శాఖాధ్యక్షులుగా అసంఖ్యాక పిదార్దులకు విద్యాబోధ గావించి, దశాబ్దంపాటు “సాహిత్యసమితి”కి కార్యదర్శిగా భారతీ వరివస్యారహస్యజ్ఞులై సేవలందించి, చిన్నారి పొన్నారి చిరుత కూకటి నాటినుండి ఆధ్యాత్మికమృతాన్ని విశాల విశ్వాని కందించుచున్న కులవతి శ్రీ శిష్టా సూర్య నారాయణమూర్తిగారు, ఆధ్యాత్మిక సాహిత్య ప్రపంచమున సుప్రసిద్ధులై న మద్దేశిక సార్వభౌములు. వీరి సాయి కేశవశతకము వారిగురుభక్తికి, పితృభక్తికి, సాధుజన రక్తికి నిదర్శనము. ముక్తికాంతారతిని విశిష్ట ఫక్కిలో శిష్టావారందించినారని శాస్త్రిగారి చక్కని వక్కణ సత్యస్వరూప నిరూపణలందందందు విందులై కనువిందులై, వీనులవిందులై సద్యోహృదయములై, సహృదయనైవేద్యములై నవి.

ఇంతటిమహత్తర భక్త్యామృత శతక రచనకు కారణము, శ్రీ సత్యసాయీశుని దివ్యానుగ్రహము, సద్గురువుల దివ్యాశీస్సులు. కేశవుని శ్రీ సత్యసాయి యందు దర్శించి, తాను తరించుటయే కాక, ఆ సాయి కేశవుని కృపకు

భక్తులందరు పాతుర్లు కావలెనని భావించుటతో, ఈ శతక మవతరించినది.

“విద్యత్కవిశేఖరు” లైన శ్రీ వెంపరాల సూర్య నారాయణశాస్త్రి, శ్రీ జటావల్లభుల పురుషోత్తం, శ్రీ కొల్లి అనంతపద్మనాభశాస్త్రి, శ్రీ కొల్లూరి సోమశేఖరశాస్త్రి మొ॥ ఉద్దండ వండితుల సమక్షంలో సంస్కృతాంధ్ర కావ్యాలంకార వ్యాకరణశాస్త్ర ద్యనేక విద్యల లో అఖండ పండిత్యమును సముపార్జించిన గురుకుల శిష్యులు శిష్యువారు.

తాము తరించుటయేకాక, ఎదుటవారినికూడ తరింపజేయుటయే ఆచార్యత్వమని తలచి, సర్వోపనిషత్సారమగు భగవద్గీతను సామాన్యుని గళమందుంచుటకై అనువాదమొనర్చి, “గీతాసుధామాధురి” పేర ఆంధ్రులకందించినవరమభాగవతోత్తములు శిష్యువారు.

అందఱందాలుచిందించు, ఇందలి పదాల పొందిక, ఏ పెదాలలో కదలాడినా, ఆ ఎదల పొదలు పరితిధ్వనించి, పరిగతి పథంలో పయనించి, సుగతిని పొందుట యదార్థము. భగవద్గీతారసానందమందు ఆత్మాపమ్యస్థితిని పొందియు, విశ్వకళ్యాణమే ధ్యేయముగా దీనిని రచించి, రసహృదయులకందించు గురుమూర్తికి భక్త్యంజలి.

యత్ర యోగీశ్వరః కృష్ణో యత్ర పార్థో ధనుర్ధరః॥

తత్ర శ్రీ ర్విజయో భూతిః ధృవానీతిః మతిర్మమ॥

విజయదశమి,

హరిః ఓం తత్సత్

అంతేవాసి

10-10-94.

అకోండి విశ్వనాథం.

“గీ తా సే వ కు డు”

శ్రీః

ఆ స్వా ద ము

భగవద్గీత విశ్వమానవకళ్యాణగీత. ఆధ్యాత్మిక జగదేక మాత. వ్యావహారిక పారమార్థిక జీవితాలను సమన్వయించిన శాంతిదూత. సనాతన ధర్మావలంబులను సదా ఉత్తేజవరచు సత్య తత్వ పతాక.

అందువలననే నాటినుండి నేటివరకున్న సమాజంలో సకల జన హృదయ రంజనిగా అది మనగలుగుచున్నది. అందువలననే బహుభాషల వివిధ సాహిత్య ప్రక్రియలలో అది నాట్యం చేస్తున్నది.

అటువంటి సాహిత్య సంవిధానంలో ఈ “భగవద్గీతా సుధామాధురి” ఒకటి “ముత్యాలసరాలు” అన్న మాత్రాభండస్సులో గానయోగ్యంగా (కూర్చబడింది) కూర్చిన వారు కవి పండితులు శ్రీ శిషా సూర్యనారాయణమూర్తి గారు. శ్రీ సాయికృష్ణ భక్త వరేణ్యులు నా సాహిత్యబంధువు డాక్టర్. మోడేకుర్తి సత్యనారాయణగారికి ఆధ్యాత్మిక బంధువు. కాగా నాకున్న సహృదయ బంధువై నవారు.

డా॥ సత్యనారాయణగారు

ఈ “మాధురి” నిన్నోకు వడ్డించినారు. “పరమాన్నము” నకు పరిచయమెందెకు? ‘గీతామృతాస్వాదనము’ నకు ప్రచోదన మెందుకు? వెంటనే తనివితీర ఆస్వాదించినాను. ఆనందించినాను. ఆనందాన్ని మాటలతో చెప్పలేము. అది అనుభవైక వేద్యం ।

గీతామృత మాధుర్యాన్ని భక్తులకు వినూత్న పద్ధతిలో పంచిపెట్టిన శ్రీ శిష్టా సూర్యనారాయణమూర్తిగారు ధన్యులు. వారి “ఆభీష్టములను సర్వదా-సద్వధా” శ్రీసాయి కృష్ణుడు సమకూర్చగలడని నా విశ్వాసము-ఆకాంక్ష. “నమోభక్తం ప్రణశ్యతి” “యోగక్షేమంవహామ్యహమ్”. అన్నవి పరమాత్మయొక్క ప్రతిజ్ఞా వచనములుగదా! “తథాస్తు”.

అప్పల సోమేశ్వరశర్మ.

3-8-94



ఓం శ్రీ సాయికృష్ణ పరబ్రహ్మణే నమః

అంజలి

1 జయము మాధవ మంగనాథా
జయము పద్మావతీరమణాః
జయము భాగ్య విధాతతార్కితా
జయము వేంకటనాయకా

2 స్వాగతము శ్రీ వేంకటేశా
స్వాగతము శ్రీ తిరుమలేశా
స్వాగతము లీలావిలాసా
స్వాగతంబీశా

3 ఇరువురమ్మలు తోడునీడగ
జగతి జీవులనేలు తండ్రీ
భక్తి నర్పనజేతు గీతా
సుధామాధురి సుమములన్

4 నీదుకృప నీగీతముత్యాల
కూర్చినాడను మేలుసరముల
భక్తి నీ గళసిమ భూషణ
తతిగగై సేతున్

- 5 నీవొనంగిన గీతసుధనే
 పడుగురింపుగ గోళి మురియగ
 ముగ్ధమంజుల వాగ్విభూతిన్
 తెలుగుచేసి తరించెదన్
- 6 అర్థమందము నమరకరుణను
 రూపుద్దితి ముద్రణంబిడి
 విమల గీతాసుధామాధురి
 నీప్రసాదము శ్రీధవా।
- 7 భక్తిజ్ఞానానంద తుందిల
 మానసాంబుజ స్థిరనివాసా।
 ఆర్తరక్షా దీక్షదక్ష
 ఆదుకొమ్ము కృపానిధే
- 8 ఏడు కొండలపైన కొలువై
 యేడులోకము లేలుదేవా।
 అక్షరార్చనజేతు భక్తిని
 అందుకొమ్ము దయన్
- 9 మంగళము భక్తార్తిభంజన
 మంగవద్మావతీ రమణా
 శ్రితజనార్చిత శ్రీనివాసా
 మంగళము దేవా।

ఓం శ్రీసాయికృష్ణ వరబ్రహ్మణేనమః

అర్చన

- 1 శ్రీలనాసగెడి చిద్విలాసుని
పార్వతీ పరమేశ్వరాత్మజు
విమల విజ్ఞానాత్ము గజముఖు
విఘ్ననాశకు గొల్చెదన్
- 2 శ్రీశు శుభాకరు చిన్నయాత్ముని
జగద్గురు పరమాత్ము పరదుని
వేదవేద్యుని వాసుదేవుని
ప్రణమితి సేతు ప్రపత్తితోన్
- 3 మూగవానిని మహా వాఙ్మీగ
కుంటినై నను కొండదుముకగ
మూర్ఖు జ్ఞానిగ జేయు పరమా
నందు మాధవు గొల్చెదన్
- 4 అక్షరాత్ముని ప్రణవరూపుని
భక్తరక్షకు భవ విమోచకు
విశ్వగురువరు సాయికృష్ణుని
ప్రణమితి సేతు దయార్థినై

- 5 సృష్టికారణ కారణీయ
 వ్యక్త తత్త్వ పురూపరేఖా
 ఆత్మభర్గజ్వలన జ్వాలిక
 సాయిభారతి సాధుపోషిణి
 నిన్ స్తుతింతును వాక్కుధన్
- 6 వాసుదేవుండాదిగాశీర్
 వ్యాస శంకర మధ్యమంబై
 మద్గురూత్తము వరకుగురువుల
 ప్రస్తుతింతును భక్తిమై
- 7 జ్ఞానిజ్ఞేయము జ్ఞానమొక్కడై
 వెలుగు వెలుగును విశ్వమూర్తిని
 సద్గురుని శ్రీసత్యసాయిని
 పదములంబడి మ్రొక్కెదన్
- 8 జ్ఞానభక్తి విశుద్ధచిత్తులు
 తల్లి సూరమ తండ్రి దీక్షితు
 నహరహమ్మును నాత్మగొలుతును
 శుభ పరంపరలందగన్.
- 9 వేంపరాల కులాబ్ధిచంద్రుడు
 సూర్యనారాయణ కపింద్రుని
 జటావల్లభు పూరుషోత్తము
 గురుల నెన్నుదు నెమ్మదిన్

అ న ం ద ము

- 1 వేదవేదాంగములు శాస్త్రము
 లుపనిషత్తుల చిలికివేద
 వ్యాససన్ముని భారతమ్మును
 వెలయజేసెను దీధితిన్
- 2 భారతోదధి తరచి గీతా
 సుధను పారాశర్య సన్ముని
 కృష్ణదేవుని ముఖమునన్నరు
 కొసగె శాశ్వతు జేయగన్
- 3 నాడు కృష్ణుడు నేడు సాయియు
 నిడిరి గీతాసుధను నరునకు
 దాని మధురిమ గ్రోలిజీవుడు
 దేవుడై వెలుగొందెడిన్
- 4 తెలుపు 'గీ' కారమ్ము త్యాగము
 'త' కారమ్ముగు తత్త్వ బోధము
 గీతయన నాత్మానుభవమది
 జ్ఞానగమ్యమే

- 5 గీతనధ్యయనంబు జేసిన
సతత మనుభవమందు నిల్చిన
ఘోరమగు నాపదయు నరకము
వాసి మనుజుడు ముక్తుడౌ
- 6 గీతపఠనము గీత శ్రవణము
గీతధ్యానము గీతబోధయు
విజ్ఞానాత్మనందు జేయును
తత్త్వసంపత్తిన్
- 7 గీత గ్రంథ శతమ్ము దానము
ఆత్మశుద్ధిగజేయుబుధవరు
డందు పునరావృత్తి రహితము
బ్రహ్మధామము జ్ఞానియై
- 8 శోకమయ సంసారవార్నిధి
తరణమందగ గోరుప్రాజ్ఞుడు
గీతయను నీనావ సాధన
జేరు పరమగు తీరమున్
- 9 కామధేనువు లుపనిషత్తులు
దోగ్ధకృష్ణుడు వత్సపార్థుడు
దుగ్ధగీతామృతము గ్రోలగ
సూజను లరులు ధారుణిన్



వందే వంద్యం సదానందం । దేవదేవం పరాత్పరం॥
సంతతం చింతయేనంతం । సాయిరామం దయాబుధిం॥

ఓం శ్రీ సత్యసాయిపరబ్రహ్మణే నమః

కృతజ్ఞతాంజలి

శ్రీ సత్యసాయిశ్వరుడు ప్రేరకుడై కారకుడై కర్తయై ఈదాసానుదాసుని అనుగ్రహించుటకు ఈ గ్రంథమును వ్రాయించినాడు. శ్రీ స్వామివారి చరణ సరోజములకు త్రికరణ శుద్ధిగా కోటికోటి సాష్టాంగ ప్రణామములు.

ఈ గ్రంథ రచనకు ఆర్థికసహాయ మొసగిన ధర్మ ప్రచారకులు తిరుమల తిరుపతి దేవస్థానాధి నేతలకు కృతజ్ఞతాంజలులు.

నేను శ్రీసాయి సన్నిధి చేరుటకు ప్రేరకురాలైన డా॥ గోటేటి సరస్వతిగారు శ్రీ సాయికేశవ శతకావిష్కరణ సభలో “అందరకుసుభోధకమై, అస్తికులలోని తాత్త్విక సంస్కారమును జాగృతము చేయజాలిన గ్రంథమును వ్రాయు” మని ఆదేశించారు. శ్రీవారే ఆమెచే అట్లుపలికించారు. ఆ ఆదేశమే ఈ రచనకునాంది. అమ్మకు నాకృతజ్ఞతాంజలులు.

శ్రీసాయికేశవశతకమును ప్రచురించి శ్రీసాయిభారతి రూపు దిద్దుకొనుటకు కారణమైన సాయిసోదరి డా॥ జి. భారతి గారికి ఆశీర్వాద కృతజ్ఞతలు.

ఈ గ్రంథము నాద్యంతము సరిమాచి ఆశీర్వదించిన
సద్గురువులు, పండితప్రకాండులు బ్రహ్మశ్రీ వెంపరాల
శివబ్రహ్మశాస్త్రిగారికి పాదాభివందనములు.

ఈ గ్రంథమును పరిశీలించి వెన్నుతట్టి ప్రోత్స
హించి అభినందనముల రూపమున ఆశీర్వదించిన సాయి
సోదరులు డా॥ మోడేకుర్తి వెంకటసత్యనారాయణగారికి,
ఆస్వాదన రూపమున అవ్యాజ వాత్సల్యముతో ఆశీర్వ
దించిన సహృదయ బంధువులు డా॥ అప్పల సోమేశ్వర
శర్మగారికి కృతజ్ఞతాభివందనములు.

నాకు గురువర్యులైన బ్ర॥శ్రీ వెంపరాల సూర్యనా
రాయణశాస్త్రి, బ్ర॥శ్రీ కొల్లూరి సోమశేఖరశాస్త్రి మహోద
యుల సుశ్రుషలో శాస్త్రకావ్యాదులయందఖండ శేముషి
నందిన పండిత కవిరత్నము, వినయశీలి గ్రంథమును పరి
శీలించి భక్త్యంజలి రూపమున అనుశీలించిన శిష్యచూడా
మణి చిరంజీవి డా॥ ఆకొండి విశ్వనాథమునకుశభాశీస్సులు.

నన్ననవరతము గ్రంథరచన కుత్సాహపరచుచున్న
చిరంజీవులు డా॥ బి. వి. రమణమూర్తిగారికి, సాహితీ మిత్ర
మండలి అధ్యక్షులు సాయిసోదరులు చి॥ రేకపల్లి శ్రీనివాస
మూర్తిగారికి ఆశీఃపూర్వక అభినందనలు.

ఈ గ్రంథమును సుందరముగా తీర్చిదిద్దిన భట్టువిల్లి శ్రీ విజయదుర్గా పవర్ ప్రెస్ అధినేత సాయిసోదరులు శ్రీ బులుసు సత్యనారాయణగారికి కృతజ్ఞతాంజలి.

వీరందరకు కరాపలంబన. మొసగి తత్త్వమార్గమున అభ్యుదయ పరంపరగా ముందుకు నడుపుచు సర్వదా, సర్వధా కంటికి రెప్పలా కాపాడుచుండవలసినదిగా భగవాన్ శ్రీ సత్యసాయిశ్వరుని ప్రార్థించుచున్నాను.

ఇట్లు
రచయిత.



ఓం శ్రీ సాయిరామ్

శ్రీ సత్యసాయి పరబ్రహ్మణే నమః

శ్రీ సాయికృష్ణ పరబ్రహ్మణే నమః

శ్రీమద్భగవద్గీతా సుధామూధురి



మొదటిఅధ్యాయము—అర్జున విషాదయోగము

ధృతరాష్ట్రు డడిగెను :-

1. ధర్మ కురు సుక్షేత్రమందున
జేరినారలు యుద్ధకాండను
మామకాదులు పాండవేయులు
ఏమిచేసిరి సంజయా :

సంజయుడు పలికెను :

2. పాండవవ్యూహమును జూచిన
ధార్తరాష్ట్రుడు తల్లడిల్లుచు
గురుని ద్రోణుని జేరి రారా
జనియె నీరీతిన్

3. చూడుమా యాచార్యవశ్యా
దుర్విపదపుత్తుని నీదుశిష్యుని
వ్యూహరచనావిలపితమ్మా
పాండవులబలమున్

4. అనిలవాసవపుత్రసములును
నాహవంజున మహేష్వాసులు
సాత్యకియు ద్రుపదుడు విరాటుడు
మున్నుగాగల మహారథులం
దెందరున్నారో
5. దృష్టకేతువు చేకితానుడు
వీర్యవంతుడు కాశికాపతి
శైబ్య పురుజి తుక్కుంతిభోజులు
చేరిరనిఁ బోరన్
6. యుధామన్యుడు సుత్తనౌజుడు
సుభద్రాత్మజ ద్రౌపదేయులు
ఆహవాంగణమందు నిలిచిరి
మహారథులంతా
7. అస్మదీయ చమూబలమ్మున
ఆరితేరిన మహారథులలో
నాయకాగ్రణు లెవ్వరెవరో
చెప్పుచుంటి ద్విజోత్తమా
8. మీరు భీష్ముడు కృపడు కర్ణుడు
సోమదత్తియు జయద్రథుడును
ద్రోణపుత్రుడు వికర్ణుండును
వీరభూరిశ్రవుడు నాదిగ
మహారథు లిందున్

9. ఎందరో వీరాధిపీరులు
అస్త్ర శస్త్ర కృపాణపాణులు
అజిలో నాకొఱకు తార్చె
మడియ నుండిరయా
10. భీష్మరక్షిత మస్మదీయము
బల మ్మమిత మజేయ మియ్యోడ
భీమరక్షిత పాండవుల బల
మల్ప మరయంగన్
11. మీరు మీమీ వ్యూహములలో
యథాస్థానములందు నిలుడి
అ స్రమత్తులరగుచు నెల్లరు
భీష్ముకాపాడన్
12. రాజరాజును పోత్సహింపగ
కురుజ్యేష్ఠుడు భీష్ము డంతట
సింహనాదముచేసి శంఖము
నొత్తియూదె మహోన్నతిన్
13. ధార్తరాష్ట్రుని సైన్య మెల్లడ
శంఖాభేరీ పణవ గోముఖ
అనకధ్వను లెగసె నొక్కట
దిక్కు లవియంగన్

14. శ్వేత హయముల నొప్పురథమున
మాధవార్జును లధివసించిరి
దివ్యశంఖము లొత్తియూదిరి
దివిజు లుప్పొంగన్
15. పాంచజన్యము హృషీకేశుడు
దేవదత్తము నింద్రసూనుడు
పాండ్రకమ్మును భీమసేనుడు
నొక్కపెట్టున నొత్తియూదిరి
చదలు గ్రక్కదలన్
16. పృథాసూనుడు యుధిష్ఠిరుడును
యొత్తై శంఖ మనంతవిజయము
సుఘోషణ మణిపుష్పకంబులు
కవల లూదిరి క్రమముగన్
17. మహేష్వాసుడు కాశికాపతి
మహారథుడౌ దుర్జపదపుత్రుడు
శిఖండియు విరటుడును సాత్యకి
అరిభయంకర శంఖఘోషలఁ
జేసి రుత్సుకలై
18. దుర్జపదభూషతి ద్రౌపదేయులు
బాహుబలు డభిమన్యువీరుం
డాదిగాగల సమర శూరులు
శంఖముల నూదన్

19. పాండవేయుల శంఖనాదము
పృథివ్యాకాశములు నిండగ
ధార్తరాష్ట్రుల గుండెలన్నియు
నవినె పెనుభీతిన్

20. రణారంభమునం గపిధ్వజు
డాహవోద్ధత ధార్తరాష్ట్రుల
జూచి గాండివమెత్తి కేశవు
తోడ నిట్లనియెన్

అర్జునుడనెను :-

21. ఉభయ సేనామధ్యమున మన
రథము నిలుపుము హృషీకేశా
యుద్ధ వీరుల కాంక్షతోనున్న
నరుల పరికింపన్

22. దుష్ట దుర్యోధనుని ప్రీతికి
యెవ్వరెవ్వరు చేరినారో
యేరితో నేఁ బోరవలెనో
యరయగా దలతున్
సంజయుడు పలికెను-

23. నరుని మాటల నాలకించిన
వాసుదేవుడు రెండు సేనల
నడుమ రథములు నిలిపె రాజా :
పార్థ మన్నింపన్

24. బ్రోణ భీష్మ పశ్రముఖ యోధుల
యెదుట నరదము నిలిపి కృష్ణుడు
“చరణలమ్మును పారజూడుము
భలునా”! యనియెన్

25. ఉధయ సేనలనున్న యాప్తుల
తాత తండ్రిల గురుల భ్రాతల
పుత్ర పౌత్రుల సఖుల శ్వశురుల
గాంచె నరు డంతన్

26. ఆహవస్థలినున్న యెల్లర
నాత్మబంధులజూచి యర్జును
డతుల కరుణాకృపణమతియై
పలికె శోకమునన్

అర్జునుడనెను:-

27. కేశవా యాత్మీయు లందరు
సమరభూమిని చావ వచ్చిరి
రణము దారుణమారణంబగు
నెట్లు సహియింతున్

28. అవయవంబులు శిథిలమాయెను
శరీరంబున కంప మొదవెను
కంతశోషయు రోమహర్షము
నన్ను గ్రమ్మెను మాధవా ।

29. గాండివము చేజారుచున్నది
మండుచున్నది యొడలు కృష్ణా!
మతిభ్రమణము కల్గుచున్నది
దుర్నిమిత్తములరయుచుంటిని
నిలువ లేనింకన్
30. ఆహవంబుననైన వారల
నందరను బరిమార్చి యచ్యుత
విజయరాజ్యరమానుభోగము
నందలేనయ్యా ।
31. గురులు పితరులు పితామహులును
పుత్రులును పౌత్రులును మిత్రులు
బాంధవులు సంబంధులంతా
వచ్చి రని పోరన్
32. ధనము మానము ప్రాణపంచక
మాహవమ్మున నాహుతీయగ
సిద్ధమతులై చేరి రెండరొ
చూచితే కృష్ణా!
33. వలదు విజయము వలదు రాజ్యము
వలదు సుఖములు వలదు భోగము
రాజ్యభోగము లేల జీవిత
మేల నాకు పరాత్పరా:

34. రాజ్యభోగము లెవరికొరకో
వార లందరు ధనప్రాణా
శలను వీడి రణాభిముఖులై
వచ్చి నారదె కాంచుమాః
35. త్రిదివసామ్రాజ్యము లభించిన
జంపజాలను బంధుజాలము
నవనిరాజ్యరమైకలబ్ధికి
హంత నెట్లాదున్
36. ధార్తరాష్ట్రులఁజంప మన కెటు
ప్రీతికల్గును వాసుదేవా
ఆతతాయులె యైనవారల
జంపి పాపము నందలేన్
37. గృహముకాల్చిన విషముపెట్టిన
రాజ్యరమణుల రచ్చకీడ్చిన
శస్త్రపాణి ధనాపహారులు
ఆతతాయి ఖలుల్
38. కలుషవర్తులు కఠినచిత్తులు
కుటిలధర్ములు కూటనీతులు
జంధు ధనదారాపరాధులు
పాపకర్మరులే

39. ఆతతాయుల సంహరించుట
భండనమ్మున ధర్మమైనను
బంధుజన సందోహనాశము
పాపమని యెంతున్
40. రాజ్యలోభాకాంతమతులై
కులక్షయమును బంధునాశము
మిత్రద్రోహము పాతకములని
యెంచ రీమూర్ఖుల్
41. ఆశలను పాశములఁ జిక్కుచు
పాపమిది యని యెరిగి యెరిగియ
బాంధవాళిని భండనమ్మున
నెట్లు మాయెంతున్
42. ప్రియపాశము, బంధు బంధము
పాపభీతియు వంశలోభము
మమత్వంబును నొప్పుకున్నవి
కులక్షయమునకున్
43. కులక్షయమున సనాతనకుల
వినుత ధర్మము లన్ని కూలును
ధర్మహానిని కుల మశేషము
ధర్మదూష్యమగున్

44. ధర్మ విరహిత సంఘమందున
కులస్త్రీ శీలమ్ము గోల్పడు
శీలసంపద గోలుపోయిన
వర్ణసంకరమౌ
45. వర్ణసంకర మైనకులమును
కులఘ్నులు పితరులును కూడను
పిండ ముదకము లేక నారక
దుఃఖమందు దురచ్యుతా।
46. వర్ణసంకర కారకుండగు
కులఘ్నుడు దోషానలంబున
జాతి కులధర్మములు జగతిని
దగ్ధ మొనరించున్
47. వర్ణ ధర్మ విహీనజనులకు
నరకమే శాశ్వత శరణ్యము
జ్ఞానహీనత పశుప్రవృత్తియు
నవని వర్తించున్
48. రాజ్యలోభా కృష్ణమతిన్
స్వజనహత్యకు పూని దుస్పహ
పాపకర్మమొనర్పజాచుట
యెంతసీచము మాధవా।

49. అస్త్ర శస్త్రాయుధోన్మత్తులు
ధార్తరాష్ట్రులధర్మపరులై
శస్త్రరహితుని నన్ను జంపిన
క్షేమమే యగు మాధవా।

సంజయుడు పలికెను—

ఇట్లు పలికిన పృథాపుత్తుడు
చాపనారాచములు వీడుచు
శోకవిచలితమానసుండై
చతికిలంబడె రథమునన్

భగవద్గీతాసుధామాధురి అర్జున విషాదయోగము
వృధమాధ్యాయము.

)0(

రెండవ అధ్యాయము - సాంఖ్యయోగము

సంజయుడుపల్కెను -

1. అశ్రుపూర్ణాకులేక్షణుడును
శోకమోహవికారవదనుడు
కృపావిష్టమనస్కుం డగు నరు
జూచిహరిపల్కెన్

భగవానుడుపలికెను

2. అనార్యోచితమప యశఃకరః
మట్లు స్వర్గాటంకమగునీ
మోహ మెట్టుల నిన్ను జేరెను
విషమశమయమునన్

3. హృదయదౌర్భల్యమును వీడుము
విడువు పొరుషహీన భావము
నీదు కర్తవ్యము యుద్ధము
జేయలే లేమ్మా :

అర్జునుడుపలికెను -

4. పూజనీయులు భీష్మద్రోణుల
కూర్మనారాచముల గొట్టుచు
నాహవమ్మున వారి నెట్లు నె
దిర్చి పోరుదు మాధవా ।

5. గురులఁజంపక భిక్షితాన్నము
నారగించెడి బ్రతుకె శ్రేయము
వారి జంప లభించురక్తపు
కూడుదినజాలన్
6. ఏది శ్రేయమొ తెలియకుంటిని
గెలుపు నోటమి తెలియరానివి
ఎవరి జంపిన బ్రతుకలేమో
వారె యనిమొన నిలిచియుండిరి
ధార్తరాష్ట్రాదుల్
7. ఆత్మతత్త్వజ్ఞానశూన్యుడ
ధర్మ సంకటమోహచిత్తుడ
శరణు వేడితి శిష్యుడను నీ
శాసనంబున నడుపుమా
8. శత్రురహితము సుసంపన్నము
నైన భువి దివి పృథుత గల్గియు
నిందిరియమ్ముల తాప ముడచెడి
జ్ఞాన మే నెరుగన్
సంజయుడుపల్కెను-
9. యుద్ధమును నే చేయలే నిక
హృషీకేశా యునుచు పార్థం
డూరకుండెను మాటలాడక
శోకవ్యాకులుడై

10. ఉభయసేనామధ్యమున గడు
 శోకవిహ్వలచిత్తు నర్జును
 హాసనదృక్కుల జూది కృష్ణుడు
 పలికెనీరీతిన్
 భగవానుడుపలికెను -
11. ఏలశోకమ్మ శోచ్యులకై
 బుద్ధివాదనపటిమ జూపెదు
 ప్రకృతినహజము చావు పుట్టుక
 జ్ఞాని వగవడు భారతా :
12. నీవుగానీ నేనుగానీ
 మోహరించిన వీరుగానీ
 నిన్న నేడును రేపునెపుడును
 లేకపోవుట లేదయా!
13. బాల్య కౌమారములు యౌవన
 వార్ధకంబులు కలిగినటులే
 జ్ఞాని దేహాంతరప్రాప్తికి
 శోకమందడు ఫలునా ।
14. ఇంద్రియమ్ములు విషయసంగతి
 ద్వంద్వములు కల్గించుచుండును
 రాకపోకలు నస్థిరమ్ములు
 నోర్పు గనుమయ్యా!

15. దై ర్యశాలియు విషయవిముఖుడు
మోహదూరత ద్వంద్వసముడై
మోక్షమున కర్హతను బొందును
ఆత్మరతు డౌటన్

16. ఉన్నదానికి లేమి యుండదు
లేనిదానికి నునికి యుండదు
కలిమి లేముల తుదిని నిశ్చయ
మాత్మవిదుడెరుగున్

17. నాశరహితమైన యాత్మచె
లోకములు వ్యాపింప బడినవి
అవ్యయాత్మ వినాశదక్షులు
లేరు బీభత్సాః ।

18. అప్రమేయుడు జీవు డవినా
శుడును తనువులు నశ్వరములు
నగుట దుఃఖ మ్ముడిగి చేయుము
యుద్ధమును పార్థా :

19. చంపునదియును చంపబడునది
ఆత్మయని భావించువా రిల
నజ్జు లర్జున । ఆత్మ చంపదు
చంపబడదయ్యా :

20. అత్మ నిత్యమనాది పూర్వము
 లేకపోవుట మరల గలుగుట
 పుట్టి గిట్టుట స్పృహ వాత్మకు
 దేహమరణము దేహి కంటదు
 సత్య మిది పార్థా :
21. నిత్య సత్యం బక్ష య మ్మని
 అత్మ నెరిగిన పూరుషుం డిల
 ఎవరి నెట్టులచంపు? నెవ్వని
 నెట్లు చంపించున్
22. జిర్ణవసనము వదలి మనుజురు
 కొత్త పుట్టము గట్టినట్టుల
 శిథిలదేహము వీడి నూతన
 దేహమును బొందున్
23. శస్త్రములు భేదింపజాలవు
 అగ్ని కాల్పగ నీరు తడుపగ
 మారుతము శోషింప జేయగ
 జాల వీయాత్మన్
24. భేదనంబును దాహమును మరి
 శోషణంబును క్షేదమును లే
 వాత్మకును సుస్థిరము నిత్యము
 సర్వగత మరయన్

25. అవాఙ్మానసగోచరుం బ
వ్యక్త మవికా ర్యాత్మ యని నీ
వనుభవ జ్ఞానమున నెఱిగిన
లేదు దుఃఖం బర్జునా ।
26. చాపు పుట్టుక తెప్పుడును నీ
దేహి కున్నవి యనినగానీ
శోకమోహము లందగాదగ
దంతరంగమునన్
27. పుట్టు జీవికి చాపు తప్పదు
గిట్టు పొడికి జన్మ తప్పదు
తప్పనప్పుడు దుఃఖ మేటికి
తత్త్వ మెరుగుమయా :
28. జననమందకపూర్వమును మరి
మరణమందినపిదప కనబడ
దాది యంతములందు లేకయె
మధ్య మసలెడి దేహమునకై
దుఃఖమందగ నేటికిన్
29. అద్భుతం బని చూచునొక్కడు
అబ్బురం బని చెప్పు నొక్కడు
వినుచు నచ్చెరు వందు నొక్కడు
స్వానుభవమున నాత్మ గాంచరు
వీర లెవ్వరు భారతా ।

30. సర్వ జీవుల తనువులందున
దేహి జిత్యుండుండుభారత ।
చంపశక్యముకాదు జీవుల
దుఃఖమదియేలా ?
31. స్వధర్మంబే యరసి చూచిన
ధర్మచలనము నీకు దగునే
క్షత్రియునకును ధర్మయుద్ధమె
శ్రేయమైవరలున్
32. పుణ్యవశమున సంభవించిన
తెఱచియుంచిన స్వర్గద్వారము
వంటి యుద్ధము క్షత్రియునకే
లభ్యమౌనుఖికే
33. ధర్మకర్త వ్యమ్ము యుద్ధము
చేయవేని స్వధర్మ కీర్తులు
తోలుపోవుటెకాదుపుడమిని
పావ మందెదు ఫలునా
34. నీదు ఈయపకీర్తిగాధను
లోకు లెల్లరుచెప్పికొందురు
లోకపూజ్యుడవైన నీకప
కీర్తి మరణముకంటె దారుణ
మౌను యోచింపన్

35. నిన్ను పొగడెడి మహారథులే
యుద్ధభయమున పారినా వని
పిరికివం చిల గేలిచేయుచు
కించపరతురు పాండవా ।
36. నీదు సామర్థ్యము శౌర్యము
శాత్రవులు దూషించి నీచపు
భాషలాడగ వినుటకంటెను
దుఃఖతరమున్నే ?
37. జయము రాజ్యరమానుభవ మిడు
వీరమరణ మ్మొసగు స్వర్గము
రెంటిలో నేదైన మేలే
యుద్ధధర్మోత్సాహమతివై
లెమ్ము కౌంతేయా ।
38. సుఖము దుఃఖము లాభమును మరి
నష్టమును జయ మపజయమును
సమముగా మది నెంచి పోరిన
పాప మంటదు ఫల్గునా ।
39. సాంఖ్యమందలి యాత్మతత్త్వము
నెరుకపరచితి నింతదనుకను
కర్మబంధచ్ఛేదకమ్మగు
యోగ మేరిగింతున్

40. కర్మయోగపథాను గమనము
సుంత సొగిన సుఫలదం జగు
భయదభవబంధమును ద్రోంచియు
నరుని రక్షించున్
41. నిశ్చయాత్మక కర్మయోగికి
నిశ్చలం బగు బుద్ధియొక్కటె
యత్నహీనుల మతులు భిన్నము
లంతులేనివి ఫల్గునా ।
42. వేదచోదితమధురసూక్తుల
అర్థవాదగ్రహణమతులై
ఫలాపేక్షయో పరమ లక్ష్యం
బంచు నెంతురు కవ్వడీ :
43. స్వర్గసౌఖ్యాపేక్షకాంక్షులు
ఇహపరముల భోగదములౌ
కామ్యయాగము లాచరించెడి
అల్పమతులై శూన్యఫలముల
నందుచుందురు భారతా ।
44. అస్థిరమ్మగు చిత్త జమ్కొ
కర్మకాండప్రకాండ మంతయు
వేదచోదిత మైనదై నను
చావు పుట్టుక కారణమై
నరుని బంధించున్

45. త్రిగుణ ద్వంద్వాతీతమతివై
నిత్యసత్వసమత్వదృష్టిని
యోగమును క్షేమమునుమీరిన
జ్ఞానివై మనుమా ।
46. ఎల్లెడల జల మున్నయప్పుడు
కూపమున పని యెంతయుండునొ
బ్రహ్మవేత్త కు వేదజాలం
బంతె యవసరమా ।
47. కర్మమున కధికారి వంతియ
ఫలమునడగకాదుపార్థా ।
కర్మఫలమం దాశపీడుము
కర్మ వీడకుమా ।
48. మోహమందకయోగి వగుమా ।
సఫలమైననువిఫలమైనను
సామ్యమతివై కర్మజేయుము
సమత్వమే యోగమా ।
49. కామ్యకర్మమునీచతమమగు
యోగకర్మంబుజ్వలము,ని
ష్కామకర్మాచరణసమతా
చిత్తుడవుకమ్మా ।

50. యోగకర్మసునిష్ఠచిత్తుడు
సత్కృతంబునుదుష్కృతంబును
ఇహమునందేవిడచివై చును
కుశలకర్మమెయోగమర్జున
యోగివై మనుమా

51. సామ్యచిత్త వివేకవర్తులు
కర్మఫలత్యాగమునుజేసియె
జన్మబంధముదొలగిమోక్షము
నందుదురుపార్థా ।

52. మోహకలుషవిముక్తమతిసు
జ్ఞాననిత్యానందమందిన
వినినదియు వినబోవు బోధల
గువసరములేదస్తునా ।

53. వివిధబోధల కలతజెందిన
నీదు చిత్తము నిశ్చలఁబై
ఆత్మరతి నిర్మగ్నమైనచో
యోగి వౌదువు కవ్వడి ।

అర్జునుడు :-

54. సమాధిస్థిత స్థితవ్రజ్ఞని
స్థిమితచిత్తుని లక్షణంబులు
భాషయును భావంబు నడవడి
ఎట్లులుండును మాధవా ?

భగవానుడు :-

55. సర్వకామవివర్జితాత్ముడు
సదా బ్రహ్మనందతుందిలు
డాత్మరమణానందతుష్టుడు
స్థితప్రజ్ఞుడు ఫల్గునా
56. దుఃఖమందున గలత జెందడు
సుఖమునం దాసక్తి నందడు
క్రోధ రాగ భయాదిదూరుడు
స్థితప్రజ్ఞుడు కవ్వడి :
57. సర్వ విషయానక్తిశూన్యుడు
ప్రాప్త సుఖదుఃఖాదిసంగతి
ద్వేషవిరహితతత్త్వచిత్తుడు
స్థితప్రజ్ఞుడుపాండవా ।
58. విషయవాంఛాదూరధృతిమతి
ఇంద్రియములనిముడ్చు నెడదను
అంగములుకుదియించుకచ్చప
మట్లుయోగమునన్
59. ఇంద్రియములగెలుచుధృఢమతి
విషయభోగవిదూరు డగుటను
ఆత్మదర్శన మందినంతనె
వాసనల బాయున్

60. శక్తి మంతములింద్రియమ్ములు
తత్త్వ సాధకుడైన పాఞ్డ్యుని
మనసు సైతముకొల్లగాగొని
క్షోభపరచునుఫలునా ।
61. ఇంద్రియమ్ములనోడ్చుస్థిరమతి
ఆత్మతత్పరచిత్తవృత్తిని
మత్పర మొనరించియోగియు
స్థితపఞ్జంఠానిలన్
62. విషయచింతనమానసున కా
విషయమందాసక్తి కలుగును
దాన కామమునొదవుకామమె
క్రొధహేతువగున్
63. క్రోధముననవివేకమొదవును
దాన తనుదామరచిమనలును
అంతబుద్ధివినాశ మంతట
నధఃబళితుడగున్
64. నరుడురాగద్వేషరహితుం
డాత్మవశ్చేంద్రియగణమ్మున
విషయసుఖముల ననుభవించుచు
శాంతినందునుభారతా ।

65. మనశ్శాంతిని సర్వదుఃఖము
లంతరించును శుద్ధచిత్తుని
బుద్ధిశీఘ్రమై ఆత్మరతమై
పెంపుగాంచువడిన్
66. ఇంద్రియముల యదుపు నెరుగక
బుద్ధి సద్భావనల నందదు
దాన నరు డిల శాంతినందడు
సుఖముశూన్యంబౌ
67. గాలి యెదురుగవీచి నీటను
నావనెచటికొ నెట్టినట్టుల
చంచలేంద్రియలోలుచిత్తము
విజ్ఞతనుబాపున్
68. విషయసంగతిబోవనీయక
యింద్రియముల సర్వవిధముల
నిగ్రహించెడివానిజ్ఞానము
సుస్థిరమ్మగుఫల్గునా ।
69. ప్రాణికోటికిరాత్రియైనను
యోగికది మేల్గాంచుపవలే
లోక మెత్తరిమేలుకొనునో
జ్ఞాని కదినిశయౌ

70. నిర్మలంబగుపూర్ణజలధిని
నదులుకలిసెడిరీతికొరిక
లేమహాత్మునిజేరి యణగునొ
యతడె శాంతు డకామియున్
71. సకలవాంఛలు నెల్లయాశలు
నహంకారము మమత్వంబును
విడచి మనునా స్థితప్రజ్ఞుడు
శాంతుడై వరలున్
72. ఇదియె జాగ్రహీస్థితి యనంగను
దీనిఁ బొందిన మోహ మందడు
అంత్యమందీస్థితియె యోగికి
బ్రహ్మనిర్వాణాత్మకంబగు
మోక్షమొడ చూర్చున్

శ్రీమద్భగవద్గీతా సుధామాధురి-సాంఖ్యయోగము
ద్వితీయాధ్యాయము-



మూడవ అధ్యాయము - కర్మయోగము

అర్జునుడుడడిగెను :-

1. కర్మకంటెనుజ్ఞాన మెక్కుడు
శ్రేష్టమనిచునుశ్రీనివాసా ।
ఘోరమారణయుద్ధకర్మకు
నేలపురికొల్పన్
2. ఒకటికొక్కటి విరుద్ధములటు
మోహపరచెడి నీదుమాటలు
నాకుశ్రీయము నొకేమార్గము
నిర్ణయింపుము కేశవా ।

భగవానుడుపల్కెను :-

3. లోకమున పాంఖ్యలకు జ్ఞానము
యోగులకు సత్కర్మయోగము
ద్వివిధములుకై వల్యదము లని
శ్రుస్థిమొదటనెచ్చెప్పబడినవి
పార్థ । నాచేతన్
4. కర్మచేయక పూరుషుం డిల
పొంద డెటునై ష్కర్మభావము
కర్మవీడిన మోక్షసిద్ధిని
గాంచజాలడు ఫల్గునా ।

5. క్షణము సై తముకర్మ చేయక
నుండరెవ్వరులోకమందున
ప్రకృతిగుణసమ్మోహవివశత
నరుడుకర్మలజేసెడిన్
6. ఇంద్రియముల నణచిపెట్టియు
విషయచింతనమానసుండౌ
కపటకర్మాచరణశీలుని
మూర్ఖుడందురు కప్పడి ।
7. మానసమును నింద్రియముల
నిగ్రహించియు వానిచేతనె
నిరాసక్తిని కర్మయోగము
జేయుపురుషుడె శ్రీష్టుడౌ
8. కర్మజేయక యుండుకంటెను,
నియతికర్మల జేయ మేలగు
నకర్మతునకు జీవయాత్రయె
నిష్ఫలం బగునర్జునా ।
9. యజ్ఞకర్మేతరము లన్నియు
జన్మబంధన కారణములై
కాననిరపేక్షముగ కర్మల
నాచరింపుము కప్పడి

10. యజ్ఞస్పృష్టిని ప్రజాస్పృష్టిని
చేసియజ్ఞ డిటు పల్కెనర్జున
యాగకర్మలెకామగవులై
యభీష్టంబులనిచ్చుచుండును
వృద్ధిగాంచుడు మానవుల్
11. దీనసుమనఃప్రీతిగూర్చుడు
సురలుమిముసంతుక్రిప్తిపరుతురు
పరస్పరసంప్రీతికరులై
శ్రీయ మందుడు పేర్మితోన్
12. యజ్ఞసంభావితులుదేవత
లిష్టభోగములిచ్చుచుందురు
దానసురలను దృప్తిపడుపక
యనుభవించెడి కృతఘ్నాత్ముడు
చోరుడే యగుభారతా ।
13. యజ్ఞశిష్టాశనుడుసుజనుడు
సర్వపాపవిముక్తి నందును
స్వోదరార్థమె మెసపు నఘమతి
పాపమే గుడుచున్
14. అన్నజాతము జీవజాల్మము
మేఘజాతం బవనినన్నము
యజ్ఞజముపర్జన్య మర్జున
కర్మయజ్ఞజనౌ

15. కర్మ వేదోక్తమ్ముపార్థా ।
వేద మాత్మోద్భవము నిఖిలము
సర్వగతమౌబ్రహ్మమెప్పుడు
యజ్ఞమందమరున్.
16. అస్మదీయప్రవర్తితమగు
లోకచక్రం బనుసరింపని
మూఢుడింద్రియ లాలసుండె
వ్యర్థజీవనుడౌ ।
17. ఆత్మరతుడును నాత్మప్రీతుడు
ఆత్మసంతుష్టాంతరంగుడు
నై నజ్ఞానికి జేయుకర్మలు
జగతినుండవు భారతా ।
18. కర్మజేయుటయందు లాభము
చేయకుండుటయందు నష్టము
స్వప్రయోజనసిద్ధికోఱకై
యొరులవేడగనవసరంబును
లేవుజ్ఞానికి ఫలునా ।
19. కానసతతము విహితకర్మల
ననాసక్తత జేయగావలె
అట్టి కర్మాచరణశీలుడు
మోక్ష మందును ఫలునా ।

20. కామరహితసుకర్మజేసియె
మోక్షమందిరిజనకముఖ్యులు
లోకసంగ్రహవార్ధమతివై
కర్మచేయుముఫల్గునా ।
21. శ్రేష్ఠుడేకర్మమునుచేయునొ
తక్కుజను లదెయాచరింతురు
సుజను కెద్దిప్రమాణమగునో
లోకమునకదెయు క్తమౌ
22. త్రిభువనంబులవిహితకర్మలు
పొందబడనివి పొందవలసిన
వించుకై ననులేవునాకిల
ఐన జేయుదుకర్మలన్
23. నిత్యమునునేజాగరూకత
గర్మములవర్తింపకున్నచౌ
లోకులందరునాదుమార్గమె
యనుసరింతురుఫల్గునా ।
24. కర్మలను నేచేయకున్నచౌ
వర్ణసంకరకారకుడనై
లోకనాశకరుడ నౌదును
గానచేయుదు కర్మలన్

25. ఫలాపేక్షనుపామరుఁ డిల
కర్మజేయును జ్ఞాని యటలే
నిరాసక్తినిజేయగావలె
లోకసంగ్రహణార్థమై
26. కర్మసంగునిమనసునొంపక
కామవిరహితవిహితకర్మల
జేయు నిలజేయించునొరులచె
జ్ఞానికుశలుండై
27. ప్రకృతిగుణములుకారణంబుగ
వివిధ కర్మలుజరుగుచున్నవి
అహంకారవిమూఢచిత్తుడు
తానెకర్త ననున్
28. ప్రకృతిగుణములువిషయగుణసం
వర్తనము లనియెరిగి యుంటచె
భారతా! గుణకర్మవిభజన
తత్త్వవిదు డాకర్మలందభి
మాని కాడయ్యా!
29. ప్రకృతిగుణసమ్మోహచిత్తులు
త్రిగుణకర్మాసక్తి నందుదు
రట్టిమందుల జ్ఞాని చలితుల
జేయగూడదుపలునా

30. ఆశమమకారములువీడియు
నాత్మరతమగుచిత్తవృత్తిని
సర్వకర్మలు నాకొసంగుచు
విగతతాపవిశుద్ధమతివై
చేయుమాహవమర్జునా ।
31. శ్రద్ధకలిగి యసూయ వీడియు
నిత్యమీమత మనుష్టించిన
కర్మజంధవిముక్తి నందుదు
కర్మయోగమునన్
32. నాదుమతమిది యనుష్ఠి పక
ద్వేషమతులై మెలగుమాడులు
నాత్మదూరులు జ్ఞానశూన్యులు
నగుచు చెడుదురు ఫల్గునా ।
33. పండితుండును పాగ్రిణికోటియు
స్వభావాశ్రితప్రవర్తనులే
నిగ్రహం బికయేమిలాభము
గూర్చజాలునుభారతా !
34. ఇంద్రియములకు విషయములపై
రాగద్వేషములున్నవర్జున
నరుని కవి శత్రువులుగావున
వశుడుకారా దెన్నడున్

35. సగుణపరధర్మము కంటెను
 శ్రీయమౌ విగుణాత్మధర్మము
 స్వధర్మంబున మృతియ మేలగు
 నన్యధర్మము భయదమౌ ।

అర్జునుడడిగెను :-

36. ఇచ్చ లేకయ పాపకర్మము
 నెవరౌ ముందుకు నెట్టినట్టుల
 దేనిచేతను ప్రయుక్తుండై
 చేయుపురుషుడు మాధవా ।

శ్రీభగవానుడు తెల్పెను ।-

37. రజోగుణమున నుద్భవించిన
 కామమే క్రోధముపాపము
 అసంతృప్తము మోక్షవై రియు
 నదియె తెలియుము ఘల్గునా ।

38. ధూమమగ్నిని మలినమద్ధము
 మావి గర్భంబందుశిశువును
 గప్పినట్టులె కామకోర్కధము
 గప్పు జ్ఞానమునర్జునా ।

39. పూరణ-బున కలవికానిది
 వహ్నివలె సంతృప్తినందదు
 కామ మాశగనాత్మగప్పును
 జ్ఞాని కాశయె వైరియౌ

40. ఇంద్రియములును మనోబుద్ధులు
కామమున కిల నాశ్రియమ్ములు
వానిచే నదియాత్మ గ్రమ్మియు
నరుని మోహితు జేసెడిన్
41. జ్ఞానవిజ్ఞానములమాపెడి
పాపరూపంబైన కోర్కెను
తొలుతనింద్రియనిగ్రహముచే
రూపుమాపుట శ్రేయమౌ
42. ఇంద్రియములును మతియు బుద్ధియు
నుత్తరోత్తరశ్రీయమ్ములు
బుద్ధికన్నను మిన్నయైనది
యాత్మ యొక్కటె ఫల్గునా ।
43. బుద్ధికంటెనునాత్మఘనమను
విజ్ఞతను మతినదుపుచేయుచు
కామశత్రుక్షయము జేయుము
నిశ్చయాత్మకబుద్ధివై

ప్రశ్నమధ్యగవద్గీతాసుధామాధురి-కర్మయోగము
త్పతీయాధ్యాయము

నాల్గవ అధ్యాయము - జ్ఞానయోగము

శ్రీ భగవానుడు పల్కెను :-

1. అక్షయమ్మగు కర్మయోగము
మున్ను సూర్యున కేను చెప్పితి
రవియు వై వస్వతున కొసగెను
అతడు నిక్ష్యాకునకు దెల్పెను
తెలియు మోపార్దా

2. ఇట్లువరుసగ వచ్చు దీనిని
రాజఋషులందరు గ్రహించిరి
అనుసరించెడివారులేమిని
యోగ మడుగంటెన్

3. అత్మసఖః భక్తుండ వగుటను
శ్రేష్ఠమును గోప్యంబు నగు నీ
సనాతననైష్కర్మ్యయోగము
గరపితిని నీకై

అర్జునుడడిగెను :-

4. నీదుజన్మము నేటిదేకద
సూర్యజననము సృష్టినాటిది
నీవురవి కుపదేశ మొసగుట
ఎట్లుసిద్ధించెన్

భగవానుడు పల్కెను :-

5. నీకునాకుననేకజన్మలు
నేటిదనుకనుగడచెనర్జున
వానినన్నిటినే నెరుంగుదు
నీకుతెలియవయా ।
6. అభవుడనునే నవ్యయాత్ముడ
సర్వ జీవేశ్వరుడ నైనను
నాదు ప్రకృతినినధివసించియు
నవతరింతునిలన్
7. ధర్మ సంకటమైనయత్తరి
అధర్మోద్ధతిమించినప్పుడు
ఆత్మమాయావిలసితుడనై
అవతరింతుధనంజయా
8. సాధురక్షణదుష్టశిక్షణ
ధర్మసంఘస్థాపనకునై
యుగయుగంబులనాకునేనై
యవతరింతును ఫల్గునా ।
9. ఇట్టిదగునాజన్మకర్మల
తత్త్వమునుగ్రహించువిజ్ఞుడు ।
చనినపిమ్మటజన్మమెత్తక
నన్నె పొందునునమ్ముమా ।

10. వీతభయకోఽధాను రాగులు
మన్మయులుమద్భక్త వర్మలు
జ్ఞానతాపసముఖ్యు లెందరొ
నన్ను పొందిరిభారతా ।
11. ఎవరునన్నెటు లాశ్రయింతురొ
వారినట్లెయనుగ్రహింతును
సర్వవిధములనాదుఃపార్గమె
యనుసరింతురుభూజనుల్
12. కర్మసిద్ధినికాంక్షజేసెడి
నరులుదేవులనాశ్రయింతురు
కారణమునీలోకమందునె
సిద్ధిశీఘ్రమెకల్గుటన్
13. పార్థ: గుణకర్మములవిభజనఁ
జతుర్వర్ణములేన్సృజించితి
కర్తనై ననుకానివాడను
నిర్వికారుడ నెరుగుమా ।
14. కర్మములు నన్నంటవంచును
కర్మఫలస్పృహనాకులేదని
తెలియునాతడుకర్మములచేఁ
గట్టుబడడయ్యా ।

15. ఇట్లు పూర్వముముక్తులందఱు
దెలిసినిస్పృహఁగర్మజేసిరి
నీవు నట్లే సనాతనము ని
ష్కామకర్మనుజేయుమా ।
16. ఏదికర్మమొ యే దకర్మమొ
తెలియవిజ్ఞులెమోహమందిరి
దేనిదెలిసినముక్తు డగుదువా
అట్టికర్మరహస్యమిప్పుడు
నీకుదెలిపెదనర్జునా ।
17. శాస్త్రచోదిత 'కర్మ'తత్త్వము
శ్రుతినిషిద్ధ వికర్మరూపణ
కర్మకాని యకర్మరీతియు
గహనములు గోప్యములు గావున
తెలియగావలెభారతా ।
18. ఎవడుకర్మమునం దకర్మము
నకర్మంబునఁ గర్మగాంచునో
సకల కర్మాచరణు డాతడె
యోగి, పాఞ్చి, బుద్ధుడున్
19. కామసంకల్పములు కానివి
ఎవనికర్మలు జ్ఞానవహ్నిని
దగ్ధమగునో అతని నార్యులు
పాఞ్చిడందురు భారతా ।

20. కర్మఫలసంగమును వీడిన
నిరాశ్రియుడౌ నిత్యతృప్తుడు
కర్మలను చేసియు నొకింతయు
కర్త కాడని యెరుగుమా
21. నిర్గతాశుడు నియతచిత్తుడు
త్యక్త సర్వపరిగ్రహుడు నై
లోకసంగ్రహకర్మచేతను
నఘము పొందడు ఖలునా
22. భువి యద్భుచ్చాస్త్రిప్తతృప్తుడు
ద్వంద్వమత్సరసిద్ధిస్థిస్థులు
కతీతుండై చేయుకర్మలు
బంధములు కా వెప్పుడున్
23. సంగరహితుడు ముక్తబంధుడు
జ్ఞానచిత్తుడు యజ్ఞకర్ముడు
నై నప్రాజ్ఞనికర్మలన్నియు
బంధరహితములరునా
24. హోమసాధన హోమద్రవ్యము
లన్ని హోతయు హూతము సర్వము
బ్రహ్మమని యేకాగ్రమతియై
యాగయోగము జేయుప్రాజ్ఞుడు
తానె బ్రహ్మ మగున్

25. యోగులందునకొంద రక్షున
దైవయజ్ఞముననుష్ఠింతురు
కొందర ద్వైతాత్మయోగులు
బ్రహ్మవహ్నినిజీవు ప్రేల్తురు
బ్రహ్మభావమునన్
26. ఇంద్రియములనిగ్రహింపి
విషయములనయ్యింద్రియాగ్నుల
వారియోగపథానుసారము
వేల్తు రక్షున నియతిమై
27. కొంద రింద్రియప్రాణకర్మల
జ్ఞానదీప్తంబగుచువెలిగెడి
సంయమాత్మకయోగవహ్నిని
ఆహుతింతురుభారతా ।
28. ద్రవ్యయజ్ఞము తపోయజ్ఞము
జ్ఞానవేదాధ్యయనయజ్ఞము
యోగయజ్ఞము లనుసరింతురు
ధృఢవ్రతచిత్తుల్
29. నియత ప్రాణాయామనిష్ఠులు
రుద్ధప్రాణాపానగతులై
ప్రాణవాయుపు నపానంబున
అపానంబును ప్రాణమంధున
నాహుతింతురు ఫల్గునా ।

30. యజ్ఞవిదులా హారనియతిని
 ప్రిణమను నాప్రిణమందే
 వేర్నిచ్చి యజ్ఞక్షిపితకల్మషు
 తాదు రెందరొయర్జునా ।
31. యజ్ఞశిష్టాశనుడు సుజనుడు
 ననాతనమౌ బ్రహ్మబౌందును
 యజ్ఞహినునకిహ మె లేదన
 పరముమాటేలా ।
32. వేదముల బహువిస్తృతంబుగ
 వివిధక్రతువులు తెలుపబడినవి
 యెరుగుమన్ని యుకర్మజము లని
 తెలిసిముక్తిని గాంచుమా ।
33. అర్థసాధనక్రతువుకన్నను
 జ్ఞానయజ్ఞమె శ్రేష్ఠ మర్జున
 కర్మములు నిశ్శేషములుగా
 జ్ఞానమున లయమౌ ।
34. తత్త్వదర్శనులై నజ్ఞానుల
 పదములంబడి సేవజేయుచు
 సమయ మారసేవిధేయుడవై
 జ్ఞానభిక్షను వేడిశ్రద్ధగ
 పొందగావలెబోధలన్

35. దేని నెరిగినమోహము క్రియై
జీవులనునీలోన నాలో
సకలమందునగాంచగలవో
యట్టిజ్ఞానము నందుమా ।
36. నీవుపాపులలోనమిక్కిలి
పాపతముడవటంచుతలచిన
జ్ఞానపోతమెచాలు నీయఘ
సాగరముదాటన్
37. సమిధలనుజ్వలితాగ్నిజ్వాలలు
భస్మరాశిగజేయురీతిని
జ్ఞానవహ్ని యెసర్వకర్మల
భసితమొనరించున్
38. జ్ఞానసమముపవిత్రమేదియు
లోకములనెచ్చటనుగానఘ
యోగసిద్ధుడుకాలమందున
దాని నందును స్వయమగున్
39. శ్రద్ధతాత్పర్యములుగల్గిన
సంయమిందుగ్రిండనుభవాత్మక
జ్ఞానియై శీఘ్రమెవ్విశాంతిని
పొందగల్గునుకవ్వడి

40. జ్ఞానహీనుడు శ్రద్ధధహితుడు
సంశయాత్ముడు నాశమందుడు
రందు సంశయచిత్తు డిహపర
సుఖముగోల్పోవున్

41. ఈశ్వరార్పణకర్మయోగిని
జ్ఞానసంచిచ్ఛన్నాత్మసంశయు
నాత్మవంతుని కర్మలేమియు
నిబంధింపవు ఫలునా ।

42. ఆజ్ఞతాభవసంశయమ్మును
జ్ఞానకరవాలమునదుర్గించియు
జ్ఞానయోగముజేయఁ లెమ్మిక
నిశ్చయాత్ముడవై ।

శీమద్భగవద్గీతాసూధామాధురి జ్ఞానయోగము
చతుర్థాధ్యాయము



ఐదవ అధ్యాయము - కర్మసన్న్యాసయోగము

అర్జునుడడిగెను :-

1. కర్మసన్న్యాసమునొకప్పుడు
కర్మయోగమునొక్కమారును
ప్రశంసించుచునుంటివచ్యుత
ఏదిశ్రేయస్కర మదొక్కటె
నిశ్చయముగదెల్పుమా ।

భగవానుడుతెల్పెను :-

2. కర్మసన్న్యాసమును యోగము
నుభయములునిలమోక్షదములే
అందుసన్న్యాసమ్ముకంటెను
కర్మయోగమెశ్రేష్ఠమౌ
3. ద్వేషరహితుడుకాంక్షదూరుడు
నిత్యమును దాత్యాగియే యగు
ఏలయన నిర్ద్వంద్వచిత్తుడు
మోక్షమందును నశ్రమన్
4. సాంఖ్యయోగముకర్మయోగము
వేరటం చవివేకులందరు
రెంట దేనినియనుష్ఠించిన
ముక్తుడౌనునరుం డిలన్

5. సాంఖ్యలేమోక్షమునుగాంతురొ
కర్మయోగులునదియెపొందుదు
రుభయములు నివిమోక్షదము లని
తెలియునాతడెవిజ్ఞుడౌ ।
6. కర్మయోగమువినా సాంఖ్యము
నశక్యంబౌపొందనర్జున
యోగయుక్తుండై నమునివరు
డాత్మబొందునుశీఘ్రమే ।
7. విజితచిత్తుడువిశుద్ధాత్ముడు
సర్వజీవులలోనతనలో
నాత్మగాంచు సుకర్మకుశలుడు
భవమునం బడడెన్నడున్
8. తలచు ఊదిగసర్వకర్మలు
బ్రహ్మవిదుడౌయోగి యింద్రియ
విషయసంగతిగానెయెంచును
కర్తదా ననడెక్రియన్
9. చూచు,విను,మాటాడుదాకును
గుడుచునాఘ్రాణించునడచును
శ్వసించునునిద్రించులోగాను
విడచుమూయునుతెరచు కన్నులు
సాక్షిమాత్రునిగాన్

10. ఫలాపేక్షనువీడికర్మల
బ్రహ్మమునకర్పణముజేసిన
తామరాకుననీటిబొట్టుగ
పాపమంటదుఫల్గునా ।
11. యోగు లెల్లరుచిత్తశుద్ధితో
ఫలాసక్తిని మమత్వమును
వీడియిందిరియమనోబుద్ధుల
చేయుచుందురుకర్మలన్
12. యోగయుక్తుడుకర్మఫలమును
వీడినై స్థికశాంతిబొందును
యోగరహితుడుఫలాపేక్షను
కర్మబద్ధుండౌ ।
13. సర్వకర్మలఫలముమనసా
సన్న్యసింചినజితేంద్రియు డిల
చేయక నుచేయించకను దే
హముననుండునుసుఖముగన్
14. నరునిపాపముపుణ్యములు స
ర్వేశ్వరుడుదా స్వీకరింపడు
తెలివినజ్ఞానమ్ముగప్పగ
జీవిభ్రమజెందున్

15. కర్మమునుకర్తృత్వమును ఫల
కాంక్షయునుదాడై వ మీయడు
ప్రకృతివలననెక్కిలుచుండును
జన్మ జన్మలకున్
16. ఎవరి సుజ్ఞానమ్ము, నాశము
జేయు నజ్ఞానమును, నానరు
జ్ఞాన మాత్మను వెలుగజేయును
భాస్కరునివోలెన్
17. మనసు బుద్ధియు నిష్టభావన
నాత్మ మగ్నముజేయు వారలు
జ్ఞాననిర్భూతాఘమతులై
ముక్తి పొందుదు రర్జునా ।
18. వినయ విద్యాకలితు విప్రుని
గోవు నేనుగు శునకమును మరి
శ్వమాంసాశను సామ్యదృష్టిని
గాంచు యోగి వివేకతన్
19. సామ్యదర్శన సుస్థిరాత్ములు
నిహముననె భవముం జయింతురు
ఆదోషాత్మమునందు బ్రిత్యము
సుస్థిరమ్ముగ నుండుటన్

20. మోహవర్జిత నశ్చితాత్ముడు
 ఆత్మసంస్థిత బ్రహ్మవేత్తయు
 ప్రియాప్రియముల పొంగి కురింగడు
 జ్ఞాని తానౌటన్
21. బాహ్యవిషయాసక్తి దూరుడు
 నిరతిశయ సుఖశాంతచిత్తుడు
 బ్రహ్మనిష్ఠత నక్షయం బగు
 నాత్మసుఖ మందున్
22. విషయసుఖములుదుఃఖహేతువు
 లచిరముననేయణగు పార్థా ।
 జ్ఞానియందు రమింపడెన్నడు
 నశ్వరములౌటన్
23. ఇచ్ఛటనె చచ్చుటకు పూర్వమె
 కామమునుక్రోధంపు క్షోభము
 లణచు నేనరు డతడె యోగియు
 సుఖియు నౌపార్థా ।
24. ఆత్మ సుఖియును నాత్మరమణుడు
 నాత్మజ్యోతిగ వెలుగు సంయమి
 బ్రహ్మమే తానౌచు బ్రహ్మ
 నందమును బొందున్.

25. పాపరహితులు చిన్న సంశయము
లఖిలభూతహితానువర్తులు
జితేంద్రియులౌ బ్రహ్మనిష్ఠులు
మోక్ష మందుదు రర్జునా ।
26. కామక్రోధాదులను మనమును
నిగ్రహించిన యాత్మవిదులౌ
నియత యతివరు లెచటనైనను
ముక్తి గాంతురు భారతా ।
27. స్పర్శ మున్నగు పాహ్యవిషయా
దులను బైటకె నెట్టివైచియు
చూడ్కి భూమధ్యమున నిలిపియు
శ్వాస నాసికయందు సమముగ
నుంచగావలె కవ్వడి ।
28. నిగ్రహేంద్రియమనోబుద్ధులు
కామకోఢభయాదిదూరులు
మోక్షకాంక్షులు మౌనిసత్తము
లందుదురు ముక్తిన్
29. యజ్ఞభోక్తగ మహేశ్వరునిగ
సకల భూతహితానువర్తిగ
నన్నెరింగిన జ్ఞానఘనులే
శాంతి గాంతురు ఫల్గునా ।

భగవద్గీతాసుధామాధురి కర్మసన్న్యాసయోగము
పంచమాధ్యాయము

6వ అధ్యాయము - ఆత్మ సంయమయోగము

1. ఫలాపేక్షారహితర్ముడు
యోగియును సన్న్యాసి యౌనిత
అగ్నికార్యముమానికర్మల
విడుచునాతడయోగ్యుడౌ
2. కామసంకల్పములువీడక
యోగికా దెవ్వడును పార్థా
యోగమనసన్న్యాసమే యది
ఆత్మసంగతమౌ
3. యోగసిద్ధినిగోరు మానికి
కర్మ యోగమే సాధనంబౌ
శమము యోగారాధునకు సం
సాధనము పార్థా :
4. విషయకర్మాసక్తిరహితడు
పూర్వసంకల్పములు విడచిన
నతడె యోగారాధు డనబడు
ఆత్మ సంస్థితిచేన్
5. తనకుతానే రిపుడు బంధువు
తనకు దా హైన్యంబు నందక
తన్ను తానే యుద్ధదిండుకొ
నంగ యోగి యగున్

6. మనో జయమున నపజయమ్మున
తనకు దానే హితుడు నహితుడు
హితుడు నాతోద్ధరణప్రేరకు
డహితు డజ్ఞు డర్జునా :
7. విజితచిత్తుడు పరమశాంతుడు
శీత ముష్ణము సుఖము దుఃఖము
మాన మవమానాది ద్వంద్వము
లందునను నాత్మాసుభవమున
సుస్థిరాత్ముండౌ
8. జ్ఞాన విజ్ఞానాత్మతృప్తుడు
జితేంద్రియుడౌ నిర్వికారుడు
మన్ను రాయయు హేమముల సమ
దర్శనుండౌ యోగియౌ
9. సుహృ నిమిత్తాగ్ర ద్యుదాసీనులను
మధ్యముల బంధువుల రిపుల
పుణ్యపాపులయెడల సము డిల
యోగివర్ముడు భారతా :
10. విజితచిత్తేంద్రియుడు నాశ
రహితుడై యపరిగ్రహుండై
సంతతం బేకాంత మాత్మస
మాధి నుండవలెన్

11. శుద్ధ సమతలమందు చేలా
జిన కుశోత్తరసుఖాసనమున
స్థిమితమతియై చిత్త శుద్ధికి
యోగమూనవలెన్ :
12. మనసు నేకాగ్రముగ జేయుచు
నియత చిత్తేంద్రియక్రియుడై
యంతరంగవిశుద్ధి నాత్మ
ధ్యాన మొనరించున్
13. కాయ కంఠశిరమ్ము లొకగతి
నిల్పి నిశ్చల స్థిరాసనుడై
దృష్టి నాసాగ్రమున నిల్పుచు
యోగ మూనవలెన్
14. శాంతచిత్తుడు భయవిదూరుడు
బ్రహ్మచారియు సంయమింద్రుడు
మధ్గతాత్ముడు మత్పరుండై
యోగమున నెగడున్
15. నియతమానసుడైన సన్ముని
సతత మాత్మధ్యానమతియై
మత్స్వరూపంబైన పరమా
నందసంస్థితి నందెడున్

16. మిగుల నధికము మిగుల నల్పము
తిండి నిద్రల నుండువారలు
ధ్యానయోగస్థితిని బొందరు
నియమములు లేమిన్
17. మితాహార విహారచేష్టలు
యుక్త నిద్రాప్రబోధంబులు
సల్పువారలు కర్మలందున
యోగు లొదురు పొండవా !
18. ఆత్మసంస్థిత నియతచిత్తుడు
సర్వ కామవికారదూరుడు
యోగసిద్ధుం డనగ బరగును
పరమశాంతుండై
19. ఇల నివాతస్థిమితదీపము
వోలె నియమిత మానస మ్మది
యాత్మ ధ్యానమునందు స్థిరమౌ
దాన దీపసదృశ్యమౌ
20. యోగమందు విశుద్ధ చిత్తం
బుపరతంబై స్వస్వరూపము
గాంచి పరమానందఘవమౌ
సమాదిసితి నందెడిన్

21. ఇందియ్యాదుల కగోచరమును
శుద్ధబుద్ధిగ్రహణసాధ్యము
ననంతాత్మానందతుందిల
మాత్మయోగము భారతా !
22. అందు నచలస్వానుభవమున
నన్యసౌఖ్యం బల్పతమమని
యోగి దుఃఖమునందునై తము
విచిలితుడుగా డర్జునా :
23. నిర్మలాత్ముడు నిశ్చలుండై
అసంశయ మవ్యాకులంబును
దుఃఖబంధచ్ఛేదకము నీ
యోగమును బొందున్
24. సకల సంకల్పాభిమతముల
నశేషంబుగ విడచివై చిన
విజిత విషయానందమతియై
యోగమున నెగడున్
25. క్రమముగను స్వాత్మావలంబన
నన్యచింతన మానిశాంతత
నాత్మరమణానందసుఖియై
యోగి వరులను ఫల్గునా :

26. అస్థిరమ్మును చంచలమ్ముగు
మనము విషయమునండి మరలిచి
మలచి యాత్మకు నంకిత మ్మిడు
యోగి యోగమునన్
27. శాంతచిత్తుడు శాంతరజసుడు
బ్రహ్మభూతు డకల్మషుడు నౌ
యోగి నిరతిశయాత్మసుఖమును
పొందు శీఘ్రమై ఫల్గుణా :
28. చిత్త మాత్మార్పణము జేసిన
విగతకల్మషుడైన యోగియె
శ్రేష్ఠమాత్మానందసౌఖ్యముఁ
బొందు యోగఫలంబుగన్
29. యోగి సమ్యగ్దర్శనంబున
తనను భూతము లన్నిటను మరి
జీవజాలమునంత తనలో
గాంచు నిత్యసమైక్యతన్
30. అన్ని జీవులయందు నన్నును
ప్రాణికోటుల నెల్ల నాలో
గాంచు నాతని కేను నిత్యుడ
నాకు నాతడు నిత్యుడౌ

31. సర్వభూతస్థితుని నన్నెవ
 డభేదాత్మగ గొలుచు నిచ్చలు
 నాత డేయోగముననున్నను
 మండు నాయందర్జునా :

32. ప్రాణులన్నిటి కష్టసుఖములు
 స్వాత్మతోడను పోల్చి సమముగ
 గాంచు యోగియె శ్రేష్ఠతముడై
 వరలు నీధర భారతా :

అర్జునుడనెను :-

33. నీవు చెప్పెడి ధ్యానయోగము
 మనస్సామ్యముచేత సాధ్యము
 చంచలాత్ముడ దీని స్థైర్యము
 నెరుగలేకుంటిన్

34. చంచలము నిర్మథనశీలము
 అమితబలవత్ దృఢతరంబౌ
 మానసమ్మును నిగ్రహించుట
 గాలి నణచుటవోలె దుష్కర
 మంచునే దలతున్

భగవానుడుచెప్పెను :-

35. మనసు దుర్నిగ్రహము చంచల
మనుట నిస్సంశయము పార్థా ।
ఐన సాధన విరాగములచె
మతిని గెలువగ సాధ్యమా
36. మనోనిగ్రహ మేమిలేకయె
యోగ మబ్బదు పార్థ । మనమును
నుపాయముచే గెలువగలుగుట
సాధ్యమే యని యెంచెదన్
అర్జునుడడిగెను :-
37. శ్రద్ధయుండియు నియతచిత్తుడు
యోగభ్రష్టుడె నయత్తరి
యోగసిద్ధిని బొందకున్నచొ
పొందు నేగతి మాధవా ?
38. యోగమం దస్థిరుడు మూఢత
నిహవరంబుల జెడినవాడై
చిన్న మేఘమువోలెనాశన
మందడా కృష్ణా ?
39. నాదు నీసంశయము పూర్తిగ
దీర్చ నన్యులు లేరు మాధవ
తన్నివృత్తికి నీవ తగుదువు
దయను గనుమయ్యా ।

భగవానుడుచెప్పెను :-

40. యోగభృష్టుం డుభలోకము
లందునన్నాశమును బొందడు
ధర్మకర్మాచరణశీలుడు
దుర్గతిం గన డడునా ।
41. చనిన తదుపరి యోగపతితుడు
పుణ్యలోకావాప్తి నొందును
అచట బహువర్ష ములు గడపియు
శుద్ధుడౌ శీఘ్రమంతునింటను
జననమందు ధనంజయా ।
42. శ్రేష్ఠుడైనచో భృష్టయోగియు
జ్ఞానయోగికి నాత్మజుం డగు
నట్టిజన్మము లోకమందును
దుర్లభం బగు భారతా ।
43. జ్ఞానివంశంబందు బుట్టిన
పూర్వభవ సంస్కారవశమున
తీవ్రతరముగ మోక్షసిద్ధికి
యత్న మొనరించున్
44. యోగపతితుడు భావిభవమున
పూర్వజన్మపు వాసనలచే
కోరినంతనె యప్రయత్నము
యోగసిద్ధిని గాంచెడిన్

45. చలమునను యత్నించుచున్నచో
పాపదూరుండై నసన్నుని
జన్మసిద్ధాభ్యాసవశమున
యోగసిద్ధిని నందెడున్

46. తపసికన్నను జ్ఞానికంటెను
ధర్మకర్మాచరణకంటెను
యోగియే యత్యధిక శ్రేష్ఠుడు
యోగివై మను మర్జునా ।

47. యోగులం దనిశమ్ము మద్గత
మానసుండై భక్తిశ్రద్ధల
సేవ జేసెడివాడె మిక్కిలి
శ్రేష్ఠతము డిల కవ్వడి ।

శ్రీమద్భగవద్గీతాసుధామాధురి-ఆత్మసంయమ
యోగము షష్ఠాధ్యాయము



7వ అధ్యాయము - విజ్ఞానయోగము.

1. మధ్గతాశ్రయమానసుడవై
ధ్యానయోగసమాధిమగ్నత
నసంశయపరిపూర్ణసుస్థితి
నన్నెరుంగువిధమ్ము దెల్పెద
సావధానత నరయుమా :
2. దేని నెరిగిన నిహమునందున
దెలియ నింకేమియును మిగులదొ
అట్టి యనుభవసహితజ్ఞాన
మంత తెల్పెద నర్జునా :
3. వేల మనుజులలోన గొందరె
మోక్షయత్ను మొనర్తు రందున
నేయొకండో వాస్తవంబుగ
నన్నెరుంగు ధనంజయా !
4. భూమి సలిలం బనల మనిలము
ఖం మనో బుధ్యహంకారము
లనగ నాయది ప్రకృతి యెన్నిది
విధములగు పార్థా :
5. ఇది మదీయము ప్రకృతి యపరము
ఆస్మదన్యము పరమమైనది
జగద్ధార్యము జీవరూపము
శ్రేష్ఠ మయ్యది భారతా :

6. జీవజాలం బంతయును నీ
రెండు ప్రకృతులనుండి పుట్టుట
జగ త్వభవ ప్రళయముల కే
నగుదు మూలం బర్జునా :
7. నాకు పర మితరమ్ము లే దిల
సూత్రమందున మణిగణమువలె
అన్ని నాయం దమరియున్నవి
సత్య మది పార్థా :
8. సూర్యచంద్రులయందు కాంతిగ
వేదమున నోంకార మాకా
శమున శబ్దము నీట రసముగ
పురుషులందున ఘోరషంబుగ
నేనే యుంటిని భారతా :
9. భూమి గంధము నగ్నితేజము
సకలస్మాణులయందు జీవము
తాపసులలో తపము నేనై
నిండియున్నా డన్
10. సర్వభూతమ్ములకు బీజము
బుద్ధిమంతులలోన బుద్ధియు
దీప్తివంతులలోన దీప్తియు
నగుచు వెలయుదు నర్జునా :

11. కామరాగవివర్జితాత్మల
శక్తిసామర్థ్యములు నేనే
ప్రాణులందలి ధర్మకామము
నేనే తెలియుము కవ్వడి
12. సత్య రాజస తామసోద్భవ
సర్వవస్తాధారభూతుడ
త్రిగుణములు నావశము లర్జున !
నేను నిర్గుణుడన్
13. గుణ వికార స్వభావములచే
లోకు లెల్లరు మోహమతులై
ఆప్వయాత్ముని గుణాతీతుని
న న్నెరుంగరు మూఢతన్
14. గుణమయంబును దివ్యమగు నా
మాయ దాటుటకష్టమైనను
మదాశ్రియుడౌ జనుడు లీలగ
మాయజలధి తరించెడిన్
15. పాపకర్ములు మూర్ఖచిత్తులు
వృక్కత్యపహృతవివేకాత్ములు
అసురభావులు నధము తెన్నడు
నన్ను బొందరు ఫలునా :

16. ఆపదలలో నున్న జనుడును
జ్ఞానకాంక్షీయు నర్థకాముడు
ఆత్మజ్ఞాని యనంగ నల్యురు
నన్ను గొల్తురు పొండవా :
17. అందు నిత్యం బాత్మమగుుడు
ఆత్మ యందురు భక్తినిష్ఠుడు
శ్రేష్ఠు డర్జున : నాకు ప్రియతము
డేను వానికి నిష్ఠుడన్
18. నలుగురును మధ్యక్తవరులే
మదర్పిత స్థిరమానసుండై
పరమగతి యని నన్నె గొలిచెడి
జ్ఞాని సాక్షాత్ నేనెసుమ్మా
సత్య మిద్ది పరంతపా
19. వేల జన్మల యంతమందున
వాసుదేవుడె సర్వ మనియెడి
జ్ఞాని నన్నే పొందు కానీ
వార లరుదయ్యా :
20. పూర్వజన్మల వాసనలచే
విషయవాంఛలులేని విజ్ఞులు
తగిన నియతిని యన్యదేవుల
నాశ్రియింతురు భక్తులై

21. ఎట్టిరూపము నెట్టి భక్తుడు
శ్రద్ధగా బూజింపగోరునో
వాని కెప్పుడు నట్టి శ్రద్ధనె
స్థిరము జేతును ఫలునా :
22. కామ్యభక్తుడు భక్తిశ్రద్ధల
నిష్టదైవార్చనల జేసిన
నే విధించిన ఫలమె పొందును
తనదు దైవము చేన్
23. అల్పనుతులౌ భక్తు లాయా
దేవతాత్ముల నందుచుందురు
తత్ఫలమ్ముల శాశ్వతమ్ములు
నాదు భక్తులు శాశ్వతమ్ముగ
నన్నె పొందుదు రర్జునా :
24. ఉత్తమోత్తమ పరమ మవ్యయ
మైన నా నిజరూపమెరుగని
యజ్ఞ లవ్యైత్తు నన్నొక
వ్యక్తు డందుచు భారతా :
25. యోగమాయాప్రతుడనగుటను
అందరకు నే గానుపింపను
అభవు నవ్యయుగా నెరుంగరు
సన్ను మూఢులు ఫలునా :

26. భూత పృథివీ భావిజీవుల
నన్నిటిని నే నెరుగు దర్శన
నన్నుమాత్రం బెవ్వరేనియు
నెరుగజాలరు భారతా :
27. జన్మతోడనే సర్వప్రాణులు
రాగద్వేషజమైన సుఖదుః
ఖాది ద్వంద్వము లనెడి మోహము
నందుచున్నవి యజ్ఞతన్
28. పుణ్యకర్మాచరణ శీలురు
ద్వంద్వ మోహ విముక్తచిత్తులు
పాపదూరులు ధృఢవ్రతులై
నన్నె కొల్తురు ఫలునా :
29. జరామరణవిముక్తి కాంక్షను
మదాశ్రయియై యోగు తెరుగుదు
రఖిలజీవులు సర్వకర్మలు
ప్రత్యగాత్మస్వరూప మంతయు
బ్రహ్మమే యను సత్యమున్
30. ఉత్తమోత్తమ పాదకుం డిల
కర్మమును, దైవంబు, యజ్ఞము
నన్నుగానే యెరిగి చివరను
నన్నె పొందును ఫలునా :

శ్రీ మద్భగవద్గీతా సుధామాధురి - సప్త మాధ్యాయము
విజ్ఞానయోగము

8వ అధ్యాయము-అక్షరపరబ్రహ్మయోగము

అర్జునుడడిగెను :-

1. ఏది బ్రహ్మం బేది కర్మం
బేది యధ్యాత్మమ్ము నాబడు
నేది దే వం బేది భూతం
బెరుకవరపుము కేశవా :
2. దేహమం దధియజ్ఞు డనువా
డెవడు? నెట్టులనుండు? నిగ్రహు
డంత్యమున నిన్నే విధంబున
దెలియ గాగలడచ్యుతా :

భగవానుడుపల్కెను :-

3. నాశరహితము సర్వశ్రేష్ఠము
బ్రహ్మమనబడు, స్వభావము న
ధ్యాత్మ మనబడు సృష్టికొఱకొ
యోగ మది క్రియ కవ్వడి
4. నశ్వరం బధిభూత, మధిదై
వతము పూరుషు, డఖిల దేహము
లందు వర్తిలు వాత్మనే యధి
యజ్ఞుడందురు పొండవా :
5. అంత్యకాలమునందు కూడను
నన్నె సంస్మరణంబు జేయుచు
నొడలు వదలెడి యోగి నన్నే
పొందు సత్యము భారతా :

6. మరణకాలంబందు నరు డే
రూపమును జింతించుచుండునొ
చిత్త సంస్కారముచేతను
దాని బొందెడి నర్జునా :
7. అందుచే నెల్లపుడు నన్నే
సంస్మరించుచు ననిం జేయుము
మనో బుద్ధుల నాకొసంగుము
నన్నె పొందెదు నిత్యమున్
8. సంతతాభ్యసనాత్మకుండగు
యోగి సాధన నన్యమెంచక
ఆత్మచింతనమగున్ డగుటను
నాత్మనే పొందున్
9. సర్వద్రష్టు పురాణ శాసకు
సృష్టికరుని యచింత్యరూపుని
సూర్యతేజు నవోరణీయుని
పరమభక్తి భజింపుమా :
10. అంత్యకాలమునందు నిశ్చల
బుద్ధియోగబలాన సతతము
బొమలనడుమను ప్రాణముంచిన
యోగి, యాత్మనే బొందెడిన్

11. వేదవేత్తలు రాగరహితులు
బ్రహ్మచారులు యతులు నెవ్వని
బొందగోరెద రట్టియాత్ముని
పదము దెల్పెద నర్జునా :
12. ఇంద్రియమ్ముల నిగ్రహించియు
మనసు హృదయమునందు నిలిపియు
బ్రహ్మరంధ్రమునందు పాఞ్శము
నిల్చి ధారణ జేయుచున్
13. పఞ్శవమంత్రో చ్చార్ణమున్న
సంతతము నన్నే స్మరించుచు
దేహమును త్యజియించి యోగులు
మోక్షమందుదు రర్జునా !
14. అన్యచింతనలేక నన్నే
సతము సంస్మరణమ్ము జేసెడి
నిత్యయోగానందచిత్తులు
నన్నె పొందుదు రశ్రమన్
15. పరమమోక్షముగాంచు నుత్తమ
జ్ఞాని బ్రహ్మత్వమును పొందిన,
దుఃఖనిలయము నశ్వరమ్ముగు
జన్మమందడు పాండవా :

16. బ్రహ్మలోకమువరకునుం గల
యెట్టిలోకము ప్రాప్తమైనను
జన్మతప్పదు. నన్నె పొందిన
జన్మ ముండదు పొండవా :
17. నలువకునురే బవలు కలసిన
రెండువేల యుగాల పరిమితి
దీని నెరిగినవా రహర్నిశ
కాలతత్త్వ విశారదుల్
18. బ్రహ్మదివసారంభమందున
ప్రకృతిజన్మై సృష్టి వెలయును
రేయి రాగనె ప్రకృతియందే
లీనమై యణగున్
19. పూర్వకల్పపు ప్రాణికోటియె
కర్మభావములెన్నొ పొందియు
రేయిమొదట లశించి యుదయమె
మరల జన్మించున్
20. ప్రకృతికంటెను ఆత్మశర మది
సనాతనము నతీంద్రియును
సర్వజీవులు నాశమైనను
సమసిపోవదు ఫలునా !

21. దేని విజ్ఞు లగోచరం బవి
నాశి, పరమోత్కృష్ట, మందురొ
దేని పొందిన భవహరమ్మగు
నట్టి యాత్మను నేనెసూ
22. ఎవనియందున ప్రాణు లన్నియు
వ్యాప్తమందుచు డిందుచున్నవొ
ఆపరాత్మురు డచంచలుడును
భక్తసులభుడు ఫల్గునా :
23. ఎపుడు పోయిన జన్మమందడొ
ఎపుడు గిట్టిన మరల పుట్టునొ
అట్టి కాలవిశేష మర్జున
తెల్పెదను వినుమా :
24. అగ్నియును జ్యోతియును పగలును
శుక్లపక్షము నుత్తరాయణ
పథమునం జను బ్రహ్మవిదు డా
బ్రహ్మముననె పొందున్
25. పొగయు రాత్రియు కృష్ణపక్షము
దక్షిణాయనమందు చనియెడి
యోగి చంద్రుని కాంతి బొందియు
తిరిగి జన్మము నందెడిన్

26. శుక్ల కృష్ణపథంబు లియ్యవి
శాశ్వతంబులు నందు శుక్లము
జన్మరహితము నన్యమార్గము
జన్మదము పార్థా :
27. రెండుమార్గము లెరిగి యోగులు
మోహ మందరు సుంతయేనియు
కాన సతతము యోగయుక్తుడ
పై మెలంగుము కుశలివై :
28. వేదములు యజ్ఞములు దానము
తపములం గను పుణ్యఫలమును
మించు ఫలమౌ ఆద్యబ్రహ్మము
బొందు యోగియు సఫలుడై :

శ్రీమద్భగవద్గీతా సుధామాధురి-అక్షరపరబ్రహ్మ
యోగము ఆష్టమాధ్యాయము.



శ్రీవ అధ్యాయము రాజవిద్యా రాజగుహ్య యోగము

1. అశుభ భవబంధముల దెగించెడు
గుహ్యతమవిజ్ఞానతత్త్వము
నీవు ననసూయుండ వగుటను
దెలియ నెరిగింతున్
2. శ్రేష్ఠతమ మతిగుహ్య సువ్యయ
ముత్తమము ధర్మము పవిత్రము
సులభసాధ్యము నాత్మవేద్యము
బ్రహ్మవిద్య యిలన్
3. భక్తిశ్రద్ధల నాత్మవిద్యను
ననుష్ఠింపని జనులు పార్థా :
నన్ను బొందక మునగిపోదురు
మృత్యుసంద్రమునన్
4. ఇంద్రియముల కగోచరుడను
సకలభూతాధారపురుషుడ
నఖిలజగముల వ్యాప్తి జెందియు
నందు లేకుంటిన్
5. భూతములు నాయందు నుండవు
నాకు నాధారములు కావవి
యెల్ల ప్రాణుల సృజన పోషణ
మన్న దీశ్వరయోగమహిమగ
దెలియు మోపార్థా :

6. సర్వగతమగు మహావాయుఁ
నాకసమ్మున నమరియుండును
అటులె సర్వపాఞ్చికోటియు
నుండు నాయందున్
7. ప్రళయమందున జీవు లన్నియు
నాదు పశ్చిక్యతిని నణగియుండును
సృష్టిసమయమునందు మరలను
సృజన మొనరింతున్
8. అస్వతంత్రపు జీవజాలము
మాయవశమై యుండుకతమున
స్వీయమాయాధారమున పలు
మారు సృజియింతున్
9. సృష్టి మొదలగు కర్మలందున
ననాసక్తుడ సాక్షిమాత్రుడ
నగుట నా కాకర్మ లేవియు
బంధములుగా వర్జనా :
10. నేనె యధ్యక్షునిగ మాయచె
నీచరాచరసృష్టి జరుపుదు
కావుననె యీ జగము వర్తిలు
నెపుడు నీసరణిన్

11. సర్వ భూతమహేశ్వ రాత్ముడ
దివ్యలీలా దేహినగు నను
మూఢులవమానించుచుందురు
వరబ్రహ్మగ నెరుగమిన్
12. వ్యర్థకాములు వ్యర్థకర్ములు
జ్ఞానశూన్యులు బుద్ధిహీనులు
రాక్షసాసురస్వభావమునే
యాశ్రయింతురు భారతా :
13. సాత్వికుల భువి దై వగుణముల
నాశ్రయించి సమస్తప్రాణుల
కాదికారణు నవ్యయునిగా
నన్నెరింగి యనన్యచింతన
భజనసేయుదు రర్జునా :
14. దృఢవ్రతులై వారు సతతము
భక్తి బ్రాణుతుల గీర్తనంబుల
నర్చనల నేకాగ్రభావన
నుపాసించు ప్రియన్నులై
15. జ్ఞానయజ్ఞముచేత నద్వై
తాత్మ గొందరు, బైవ్రతభావన
గొందరును విశ్వాత్ము నను సే
వింతు బహుగతులన్

16. నేనె కర్మతువును, నేనె యజ్ఞము
నేనె శ్వధ నౌషధము నేనే
నేనె మంత్రము నాజ్యమగ్నిని
నేనె హుతమును. ఫల్గునా !
17. తల్లిదండ్రులు తాత తాతలు
వేద్యమును పావనము ప్రణవము
ఋగ్యజుస్సామములు నేనే
నేనె హుతమును కవ్వడి
18. గతిన పతి నేపర్మభుడ సాక్షిని
స్థావమును శరణమ్ము హితుడను
సృష్టిస్థితిలయకర్త నవ్యయ
బీజమును నిధి నేనెసూ
19. నే తపింపగజేతు, వర్షము
కురియజేసెద, నాఫచేయుదు
నేనె సదసద్వస్తుజాలము
మరణమమృతమున్
20. వేదవేత్తలు స్వర్గకామన
యజ్ఞములచే నన్ను గొలిచియు
సోమపీఠులు పావదూరులు
పుణ్యలభ్యము లమరభోగము
లనుభవింతురు ఫల్గునా :

21. స్వర్గసుఖముల ననుభవించిన
క్షీణపుణ్యుడు జగతి బుట్టును
కామ్యకర్ములు త్రయీధర్ములు
భవము లందుదు రెప్పుడున్

22. అన్యచింతనలేక సతతము
న ప్రసృతితో నుపాసించెడి
సత్యనిష్ఠుల యోగక్షేమ
ముల్ వహింతును భారతా :

23. అన్యదై వము నిలను భక్తి
శ్రద్ధలను పూజించు భక్తులు
కూడ కొల్తురు నన్నె కానీ
యవిధిపూర్వముగన్

24. ఏలయన నే యజ్ఞపురుషుడ
యజ్ఞభోక్తను యధార్థమ్ముగ
నన్నెరుంగక, నన్యచిత్తులు
పొందుచుందురు జన్మలన్

25. దేవతల నటు పితరులను మరి
భూతముల నర్పించుచున్నచో
ఎవని దేవత నతడు పొందును
అన్యమెన్నక నన్నె కొలచిన
నన్నె పొందును పాండవా :

26. విజ్ఞుడౌ శుద్ధాంతరంగుడు
దశము పుష్పము ఫలము నుదకము
భక్తి నొసగిన బీర్తి గై కొని
యారగింతును ఫల్గునా :
27. కర్మ దానాశనము తపములు
నాదిగాగల సర్వచేష్టలు
నాకు నర్పణజేయు మెప్పుడు
నన్నె పొందెద వర్జునా :
28. “భగవదర్చిత కర్మ” మను న
య్యోగబలమున పాపపుణ్యపు
కర్మబంధవిముక్తి నందెదు
నన్నె పొందెద వర్జునా !
29. సర్వప్రాణులయందు సముడను
నాకు నిష్ఠు లనిష్ఠు లుండరు
నేను భక్తులలోన నాలో
వారు నుందురు పాండవా :
30. అమితదుష్టాచారుడై న న
నన్యభక్తిని నన్ను కొలిచిన
నిశ్చలాత్మకుడగుట నాతడు
శ్రేష్ఠు డని యెఱుంగున్

31. అతడు శీఘ్రమె సాధువై మను
బడయు శాశ్వత శాంతపదవిని
నాదు భక్తుడు చెడ డటంచును
చాటి చెప్పుదు ఫల్గునా
32. హీనకులజులు పాపకర్ములు
ఏవ్వరై నను మదాశ్రయులై
నన్భజించిన మోక్షపదవిని
పొంది తీరుదు రర్జునా :
33. పుణ్యచార్మహ్మణ రాజ ఋషిభ
క్తులను వేరుగ జెప్ప నేలా !
అనిత్యము నసుఖమ్ము భవ మిది
యోగివై నను బొందుమా
34. బుద్ధి నాయందుంచి భక్తిని
నర్చనల ప్రణతుల భజింపుము
మత్పరాయణధ్యానమతివై
నన్నె పొందుము ఫల్గునా

శ్రీమద్భగవద్గీతా సుధామాధురి - నవమాధ్యాయము
రాజవిద్యారాజగుహ్యయోగము.



10వ అధ్యాయము - విభూతియోగము

భగవానుడు తెల్పెను :

1. ఇంతదనుకను నాదు బోధల
సంతసించుచు వింటి వర్జున
నీకు హితమును శ్రేష్ఠమౌ పర
మార్థవచనము తెల్పెదన్
2. దేవతలు మునిశ్రేష్ఠు లెవరును
నాదు ప్రభవం బెరుగనేరరు
ఋషులకును దేవతల కందర
కాద్యుడను పౌటన్
3. నన్ను నభవు ననాదిలోక మ
హేశ్వరునిగా నెరుగు నాతడు
మనుజులందున విజ్ఞుడై పా
పమ్ము లన్నియు బాసెడిన్
4. బుద్ధియును జ్ఞానమ్ము సత్యము
ససమ్మోహము నోర్పు శమదమ
ములును సుఖదుఃఖములు జననము
మరణమును భయ మభయమున్

- 5 నమత తృప్తి యుహింస తపమును
దానమును యశ మపయశమ్మును
గుణము లన్నియు జీవులకు నా
వలన కలుగును భారతా :
- 6 సప్త ఋషులును, దేవమునులును
మనువులును మద్భావయుతులై
యుద్భవించిరి నాతలంపున
వారి సంతతి యీప్రజల్
- 7 మద్విభూతియు యోగ మెవ్వడు
యదార్థముగా నెరుకగనునో
అతడె నిస్సంశయముగా స్థిర
యోగయుక్తుడు ఫలునా :
- 8 నేను జగదుత్పత్తి కరుడను
నేనె సర్వము నడుపుచుంటిని
దీని నెరిగిన బుధులు నిత్యము
నన్నె కొలుతురు భక్తిమై :
- 9 మద్గతప్రాణులును భక్తులు
నన్ను గూర్చియె ముచ్చటించుచు
నిత్యతృప్తానందతుండిల
చిత్తు లౌదురు పాండవా !

- 10 పీఠిపూర్వక మన్ననస్కుడు
భక్తి నన్నర్చితునిజేయగ
నన్ను పొందెడి జ్ఞానయోగము
ప్రసాదింతును భారతా :
- 11 కరుణచే సద్భక్తహృదయము
నందు కొలువై వెలయజేయుదు
జ్ఞానదీపము, దాన నజ్ఞా
నాంధకారము బాపెదన్
అర్జునుడు సలికెను :-
- 12 పరబ్రహ్మము పరంధాముడు
నతిపవిత్రుడు శాశ్వతాత్ముడు
దివ్యపురుషుడు నాదిదేవుడు
అజుడు విభు డంచున్
- 13 నిన్ను ఋషులును నారదుండును
నసితుడును దేవలుడు వ్యాసుడు
సంస్తుతింతురు నీవు నటులే
పలుకుచుంటివి కేశవా :
- 14 నీవు చెప్పినదెల్ల నిజమని
నమ్ముచుంటిని నీస్వరూపము
దానవులు దేవతలు సైతము
తెలియనేరరు మాధవా

15 యదార్థమ్ముగ నిన్ను నీవే
యెదుగు దంతియ పూరుషోత్తమ
భూతభావన జీవపాలక,
దేవదేవ జగత్పతే :

16 లోకముల నేవిభూతులచే
వ్యాప్తిగాంచితి వట్టినీ ది
వ్యాత్మభూతుల నశేషంబు న
నుగ్రహింపు త్రివిక్రమా :

17 సతము నిన్నరిచింతజేయుచు
నిన్నెరుంగుట యెట్లు భగవాన్
ఎట్టి వస్తువులందు నిను ధ్యా
నించగావలె మాధవా :

18 భవ ద్యోగవిభూతు లఖిలము
విస్తరంబు ననుగ్రహింపుము
నీదు వాక్సుధ నెంతగోరిన
దనివితీరదు శ్రీధవా :

భగవానుడనెను :-

19 నాదు దివ్యవిభూతు లన్నియు
యథాప్రధాన్యముగ దెల్పెద
నాదు వై భవవ్యాప్తి కెందును
సంతమేలే దర్జునా :

20 సర్వపాపాణి హృదంతరమ్ముల
 పశ్రత్యగాత్మగ నేనె యుందును
 ఆదిమధ్యాంతములు నేనే
 ప్రాణు లన్నిటికిన్

21 విష్ణువును నాదిత్యులందున
 సూర్యుడను జ్యోతిస్సులందున
 మరీచిని మారుతులయందున
 శశిని తారలయందునన్ :

22 వేదముల నే సామవేదము
 సురలయందున వాసవుండను
 నిందియమ్ముల మతిని జీవుల
 తెలివి నే పార్థా :

23 రుద్రులందున శంకరుండను
 యక్షరాక్షసులందు ధనదుడ
 వసువులందున నగ్ని గిరులను
 మేరువును విజయా :

24 పురోహితముఞ్ములం గురుడను
 దేవసేనాపతుల స్కంధుడ
 సారసంబుల నుత్తమం బగు
 సాగరంబును నర్జునా :

25 మహర్షుల నే భృగుడ వాక్కుల
పరిణవమును యోగముల జపమును
స్థావరముల హిమాలయమై
తనరుచున్నాడన్

26 వృక్షముల నశ్యుతమును నే
దేవమునులను నారదుడ గం
ధర్వులందున చిత్రరథుడను
సిద్ధులందున కపిలుడన్

27 మనుజులందున దక్షిణ
అశ్వముల నుచ్చైశ్రవంజను
గజేందుల నై రావతము నివి
పుట్టె సుధతోడన్

28 ఆయుధంబుల వజ్రమును ధే
నువులయందున కామగవినే
ప్రచనులందున మన్మథుండను
సర్పములలో వాసుకిన్

29 అనంతు డనే నాగులందున
వరుణుడను జలదై వత్ముల
పితరులందున నర్యముం డను
యముడ సంయములందువన్

30 దైత్యులందున వర్షోదుడను
గణకులందున కాలమును జం
తువులయందున సింహమును నే
పక్షులందున గరుడుడన్

31 పావనంబుల వాయుదేవుడ
శస్త్రభృతులను రామచంద్రుడ
మృత్యుములలో నకర్మమునునే
నదులయందున గంగ నేన్

32 సృష్టిసంస్థితి లయకరుండను
విద్యులందున నాత్మవిద్యను
తత్త్వనిశ్చయవాదులందున
వాదపటిమను కవ్వడే

33 అక్షరంబుల “అ” కారంబును
సమాసమ్ముల ద్వంద్వమును నే
విశ్వతోముఖ విరాట్పురుషుడ
కాలమున కే కాలమున్

34 కాలకాలుడ సర్వహరుడను
పుట్టబోయెడివారి జన్మను
స్త్రీలకీర్తిని సిరిని వాణిని
స్మృతిర్మేధా ధృతిక్షమలును
నేనెసూ పారా

35 సామములనే బృహత్సామము
 ఛందముల గాయత్రిమంత్రము
 మాసములలో మార్గశీర్షము
 ఋతువులందు వసంతుడన్

36 పంచకమ్ముల జూదమును నరు
 తేజమును తేజస్సులందున
 జయము వ్యవసాయమ్ము నేనే
 పాత్త్వికాత్ముల సత్త్వమన్

37 వృష్ణులందున వాసుదేవుడ
 పాండవులలో ధనంజయుడను
 మునుల వేదవ్యాసమౌనని
 కవుల శుక్రుడ ఫల్గునా :

38 శాసకుల దండవము నేనే
 జిగీషుల విజయమ్ము నేనే
 గోవ్యముల మౌనంబు నేనే
 జ్ఞానవంతుల జ్ఞాన మేన్

39 సర్వజీవుల మూలికారణ
 మేనె ఫల్గున వేయునేలా
 నేను లేనిచొ సృష్టి యంతయు
 వరలజాలదు పాండవా :

40 నాదు దివ్యవిభూతి కంతము
లేదు ఫల్గుణ యందు కొన్నిటి
క్షుప్త వివరణ దెల్పినాడను
దెలియుమోపార్థా !

41 భాగ్యవంతము కాంతివంతము
శక్తివంతము లైనవన్నియు
నాదు తేజోశములె పార్థా
తెలిసి వానిగ్రహింపుమా :

42 సవిస్తరమౌ మద్విభూతి
జ్ఞానమంతయు నెరుగు మైనను
నాదు నేకాంశమ్ముచేతనె
లోకమంతయు నిల్పితిన్ :

శ్రీమద్భగవద్గీతా సుధామాధురి - దశమాధ్యాయము
విభూతియోగము.



11వ అధ్యాయము విశ్వరూప సందర్భసయోగము

అర్జునుడు పలికెను :-

- 1 నీయనుగ్రహ మెసగ పరమము
గుహ్యమును నధ్యాత్మికము నౌ
బోధ నందితి దాన మోహము
పూర్తిగా దొలగెన్
- 2 కమలనేత్రా నీదు కరుణను
భూతముల యుత్పత్తినాశము
నవ్యయంబగు నీదు మహిమ న
విస్తరంబుగ నెరిగితిన్
- 3 నిన్నుగూర్చిన నీదుభాషణ
నిత్యసత్యము పూరుషోత్తమ
నీదు నైశ్వర్యంపు రూపము
జూడగోరెద కేశవా :
- 4 నీస్వరూపము జూడ నాకును
శక్యమగునని నీవు దలచిన
అవ్యయము నీవిశ్వరూపము
జూప వేడెద మాధవా !
భగవానుడిట్ల నెను :-
- 5 బహువిధములు నలౌకికములౌ
వివిధ వర్ణాకారములుగల
శతసహస్రములై న వావగు
రూపముల గను మర్జునా :

- 6 రవులు వసుపులు రుద్రు లశ్యను
లమరు లందరు మరుత్తులు నీ
వెపుడు జూడని యద్భుతావహా
మైన నెన్నియొ చూడుమా :
- 7 ఈచరాచర నిఖిలలోకము
గాక యింకను గాంచదలచిన
వాని నీదేహమున నిప్పుడె
చూడు మొక్కెడ నర్జునా :
- 8 చర్మచక్షుల విశ్వరూపము
జూడ జాలవు దివ్యదృష్టిని
ప్రసాదించును కనుము నాయై
శ్వర్యయోగంబున్
- సంజయుడు చెప్పెను :-
- 9 కౌరవేశ్వర యీవిధంబుగ
బలికి యోగీశ్వరుడు కృష్ణుడు
పరమ మీశ్వరవిశ్వరూపము
దర్శనం బొసగెన్
- 10 పెక్కుముఖములు నేత్రములు గల
అనేకాద్భుత విషయదర్శన
మధిక దివ్యాభరణ మాయుధ
కలితమౌ మూర్తిన్

- 11 దివ్యమాల్యాంబరధరమ్మును
దివ్యగంధసులేపనంబు, న
నంత దివ్యము విశ్వతోముఖ
విశ్వరూపము జూపగన్
- 12 ఆకసంబున శత సహస్రము
భాస్కరద్యుతి యుగపదుత్థిత
కాంతియో యన నావరాత్పరు
తేజ మగుపించెన్ ।
- 13 అంత నర్జును డణేకంబగు
విభజనాత్మక విశ్వమును నా
దేవదేవుని దేహమందున
గాంచె నేకస్థమ్ముగాన్
- 14 విస్మయాత్ముడు హృష్టరోముడు
విజయు డంతట విశ్వమూర్తికి
శిరముచే ప్రిణమిల్లి పలికెను
కృతజ్ఞాంజలియై :
అర్జునుడు పల్కెను :-
- 15 దేవ గాంచుచునుంటి నీదగు
దేహమున సుర జీవకోటుల
వారిజాసను, నీశుఁ ఋషులను
దివ్యసర్పములన్

- 16 నిన్ను నెల్లెడ బెక్కుచేతులు
నుదరములు ముఖములును కనులును
గల్గి విశ్వు ననంతు గాంతును
ఆదిమధ్యాంతములు మాత్రము
గానలేకుంటిన్
- 17 కిరీటమ్మును గదను జక్రము
బూని యంతట ప్రభాసానిగ
వెలుగు వెలుగును, దీప్తవక్త్ర యన
లార్కుతేజుని యప్రమేయుని
గాంచుచున్నాడన్
- 18 జ్ఞాత వక్షరపర బ్రహ్మపు
పరమ విశ్వాధార భూతుడ
వఖిల శాశ్వతధర్మ గోప్తపు
నాదిపురుషుడవున్
- 19 ఆదినుభ్యాంతములు లేని య
నంతఃకీర్మ్యననంత బాహును
చంద్రభాస్కరనేత్రప్రజ్వలి
తాగ్నివక్త్ర స్వకీయ తేజ
స్తపన విశ్వుని జూచితిన్
- 20 భూమి దివి దిక్కులును సర్వము
నీవె నిండగ నీదు నద్భుత
ముగ్ధరూపము జూచి జగములు
భయభ్రాంతములయ్యెడిన్

- 21 సురలు కొందరు నిన్ను గలియగ
నంజలింపగ భీతిగాంతురు
ఋషులు సిద్ధులు స్వస్తివాక్కుల
సంస్తుతింతురు కేశవా :
- 22 రుద్ర రవి వసు సాధ్య విశ్వలు
నశ్వినలు గంధర్వుల సురులు
యక్షులను సిద్ధులును గాంతురు
విస్మయేక్షణలై
- 23 మహాత్మా : బహుముఖము లక్షులు
పెక్కు చేతులు దొడలు చదములు
చాలకడుపులు కోరలుంగల
నీభయంకరూపు జూడగ
భీతినొందును లోకముల్
- 24 నభము నంటుచు నధికవర్ణ
జ్వలితుడవునై నోళ్ళు తెరచియు
పెద్దకన్నుల జ్వాలలు మిసెడి
నిన్గనన్ ధృతి శాంతి గోల్పడి
వ్యధితమతినై తిన్
- 25 భయద దంష్ట్రాకరాశమ్మును
కాలవహ్నినిభమ్ము నీముఖ
తీక్షణీక్షణ విహ్వలాత్ముడ
ప్రసన్నుడ వగుమా :

- 26 ధార్తరాష్ట్రులు భీష్మద్రోణులు
కర్ణుడును భూమీశు లందరు
నటులె మనసై న్యమున ప్రముఖులు
వేగ నిసలియన్
- 27 ఘోరదంష్ట్రాకరాళానన
గవ్వరాంతరమగ్ను తెల్లర
చూర్ణమానానేకశిరములు
చూచుచున్నాడన్
- 28 బహు నదీవాహములు సాగర
గాములై వడిచేరుకై వడి
వీరు తెల్లరు జొచ్చుచుండిరి
నీజ్వలాననమున్
- 29 అపరిమితవేగమున మిడతలు
జ్వలనజ్వాలికల న్నశించు
నటులె లోకము లన్ని నీముఖ
గహ్వరంబున దాహమౌ
- 30 జ్వలనముఖ సందీప్తి నంతను
నంతటను గ్రసించుచుంటివి
నీమహోగ్రచ్ఛటచ్ఛటలను
దగ్ధమౌ జగముల్

- 31 ఉగ్రమూర్తి : ఎవరవయ్యా :
 నీవ్రవృత్తి యగమ్యగోచర
 మెరుగజేయము నీస్వభావము
 దేవ ప్రణుతింతున్
 భగవానుడుచెప్పెను :-
- 32 లోకసంహరణోద్యమాంకిత
 జ్ఞంభమాణకరాశకాలుడ
 వైరిమారణ మవశ్యం బగు
 నీవు కాదన్నన్
- 33 లెమ్ము గాంచుము విజయకర్మల
 ననుభవింపుము పూర్ణరాజ్యము
 వైరులను నేనెపుడో చంపితి
 నిలుము ఫల్గుణ నిమిత్తముగ
 యుద్ధరంగమునన్
- 34 భీష్మగురు రాధేయ సైంధవు
 లందరును నాచేత నిహతులు
 నిర్భయంబుగ జంపి రణమున
 విజయుడవు కమ్మా :
 సంజయుడుపల్కెను :-
- 35 కృష్ణ పల్కులు వినిన పార్థుడు
 వణకుచును నంజలి ఘటించుచు
 భీతి గద్గద వినయభాషల
 హరికి నిట్లనియెన్

అర్జును డనెను :-

36 లోకములు సీస్మరణమహిమను
ప్రేమహర్షము లందుచున్నవి
భీతి నసురులు దెసల బారిరి
సిద్ధులుతు లెసగెన్

37 దేవదేవాక్షరానంతా :
సదసదాత్మక జగన్మూలా
పరబ్రహ్మ : దివిజవంద్యా
కొనుము కై మోడ్కుల్

38 ఆదిదేవ, పుణ్యపూరుష
పరంధామా : వేదవేద్యా !
పరమ విద్యాధార : వ్యాపక
పాహి గోవిందా !

39 ఆనిల యమ వరుణాగ్ని చంద్రులు
నజుడు దామోదరుడు నీశుడు
రవియు నీవై వెలుగు భగవన్
కోటివందనముల్

40 అమితవీర్యానంతవిక్రమ
సర్వరూపా : వ్యాపకాత్మా :
ముందు వెనుకల నన్నియాశల
శర్వ : నిను గొలుతున్

- 41 జగత్ప్రభువని నిన్నెరుంగక
కృష్ణ, యాదవ, సఖుడ యని పౌర
బడుచు చనవుగ బిలిచితిని, ని
ర్లక్ష్యముగ దేవా :
- 42 పదుగురెదుటను నొంటిపాటున
నశన శయనాసనక్రిడల
మేలమాడితి నల్పజుద్ధిని
స్వామి కావగదే :
- 43 ఈచరాచర జగత్ప్రతియును
గురుడు పితరుడు దైవ మీవే
నీకు సముడును నధికు డొకరుడు
లేడు జగముల మాధవా :
- 44 తండ్రి తనయుని హితుడు మిత్రుని
ప్రియుడు భార్యనువోలె సైపుచు
కరుణనేలుము సదా పరదా
నీపదాంకితదాసుడన్
- 45 విశ్వరూప మద్భుష్టపూర్వము
సంతసంబిడె భయము గొల్పెను
సౌమ్యమౌ నీపూర్వరూపము
గరుణ జూపుము కేశవా :

- 46 నీమనోజ్ఞ యదార్థరూపము
కిరీటము గద చక్రధారిగ
చతుర్భుజునిగ విశ్వమూర్తి :
దర్శనం బిడుమా :
భగవానుడు చెప్పెను :-
- 47 ఆదిమధ్యాంతములు లేని య
ఖండదీప్తము, నాన్యదృష్టము
పరమారూపము ప్రసన్నుడనై
యోగశక్తిని జూపితిన్
- 48 ఇట్టిదగు నావిశ్వరూపము
నీవుగా కొరు లెవరు గాంచరు
వేదయజ్ఞాధ్యయనజపదా
నాది కర్మలు జేసినన్
- 49 ఇట్టి ఘోరాకారముం గని
భయము మోహము నంద కర్జున
భితివీడి ప్రసన్నమతివై
పూర్వరూపము గాంచుమా :
సంజయుడు చెప్పెను :-
- 50 ఇట్లు పలికిన వాసుదేవుడు
సౌమ్యమౌ తన పూర్వరూపము
బొంది భయకంపితుని పార్థుని
ప్రీతి నోదార్చెన్

అర్జునుడనెను :-

51 నీప్రసన్న మనుష్యరూపము
గాంచి స్వస్థత జెందినాడను
కుదుటబడినది మనసు మాధవ :
ధన్యతను గంటిన్

భగవాన్ :-

52 నీవు జూచిన విశ్వరూపము
జూచుటకు నత్యంత దుర్లభ
మమరులును నెల్లపుడు గాంచగ
దవనచెందెద రర్జునా :

53 నీవుగాంచిన విశ్వమూర్తిని
వేద తప దానముల యాగ
క్రియలచేతను గన నసాధ్యము
భక్తిలేకున్నన్

54 ఇట్టిరూపుడ నన్నెరుంగుట,
గాంచగల్గుట, నై క్యమందుట
అన్యమెరుగని భక్త వరులకె
సాధ్యమౌ పార్థా :

55 మత్పరమ్ముగ కర్మజేసెడి
మత్పరుండును సంగరహితుడు
భూతహితుడౌ పరమభక్తుడు
నన్నె పొందును ఫల్గునా

శ్రీ మద్భగవద్గీతాసుధామాధురి - విశ్వరూపసందర్శన
యోగము ఏకాదశాధ్యాయము.

12వ అధ్యాయము - భక్తియోగము

అర్జునుడడిగెను :-

- 1 సతము నీపై నిల్చి చిత్తము
సగుణుగా కొందరును కొలుతురు
బ్రహ్మగా కొందరును కొలుతురు
ఎవరు ఘను లనఘా :

భగవానుడు పలికెను :-

- 2 చిత్తమును నాయందె నిలుపుచు
తదేకాత్మను నిష్ఠపరుడై
శ్రద్ధగా నన్ను పాసించెడి
యోగి శ్రేష్ఠుడు భారతా :
- 3 అక్షరము నవ్యక్త మచలము
ననిర్దేశ్యము ధృవ మచింత్యము
నైన ఈశ్వరు నాత్ము సతతము
నుపాసించెడి సాధులున్
- 4 ఇంద్రియమ్ముల నిగ్రహించియు
నన్నిటను సమభావగతులౌ
సర్వ భూతహితై కచిత్తులు
నన్నె పొందుదు రర్జునా :
- 5 నిర్గుణాత్మోపాసనము బహు
క్షేత్రతరమై యుండుకతమున
దేహధారులు నిర్గుణుల గన
కష్టసాధ్యము భారతా :

- 6 కర్మలను మత్పరము జేయుచు
నాత్మచింతన నన్నె పరముగ
నెల్లవేళల నుపాసించెడి
యోగి నను బొందున్
- 7 మత్పరాంకిత చేతనులునై
నన్నె సతతము గొలుచువారికి
మరణ భవ భయ బంధముక్తిని
నచిర మొనగూర్తున్
- 8 మతిని స్థిరముగ నన్నె దలపుము
బుద్ధి నాయం దెప్పుడు నిలుపుము
దాన నిక నాయందె యుందువు
అసంశయ మిది ఫల్గునా
- 9 స్థిరముగా నాయందు చిత్తము
నిలుప శక్యముకాని యప్పుడు
సాధనాత్మక యోగనిష్ఠను
నన్ను పొందగ గోరుమా :
- 10 సాధనమునకు శక్తిలేనిచో
సర్వకర్మలు మత్పరంబుగ
జేయు మంతట మజ్జియంబున
సిద్ధి గాంతువు ఫల్గునా

- 11 దీనికిన్ దగు శక్తి లేనిచా
శరణు జొచ్చుము నన్నె పార్థా
మదాశ్రయ నియతాత్ముడవునై
కర్మఫల మర్పింపుమా :
- 12 సదభ్యాస జ్ఞాన ధ్యాన సు
కర్మఫలత్యాగములు భారత :
ఉత్త రోత్త ర ముత్తమమ్ములు
త్యాగ మొసగును శాంతమున్
- 13 సర్వభూత ద్వేష రహితుడు
స్నేహశీలి దయాస్వభావుడు
మమత్యాహంకారరహితుడు
కష్టసుఖ సముడున్
- 14 సతత తుష్టుడు యోగయుక్తుడు
నియత చిత్తుడు నిశ్చయాత్ముడు
మదంకిత బుధ్యాత్మభక్తుడు
నాకు ప్రియతము డర్జునా :
- 15 లోక మెవ్వనివలన భీతిల
దెవడు జగతికి భయమునందడు
భయ కోర్థోద్యోగహర్షవి
దూరు డాతడె భక్తుడె

- 16 శుచియు దక్షుం డుదాసీనుడు
గతవ్యధుడు నసంగకర్ముడు
కామరహితుడు నైన భక్తుడు
నాకు మిక్కిలి యిష్టుడౌ
- 17 సుఖము దుఃఖము శుభాశుభములు
ద్వేషకాంక్షలు లేనిభక్తుడు
మదంకిత నిర్మలిన చిత్తుడు
నాకు ప్రేయతము డర్జునా :
- 18 శత్రులందును మిత్రులందును
మానమందవ మానమందును
సౌఖ్య దుఃఖములంద సంగుడు
సముడు మత్స్యయు డర్జునా :
- 19 స్తుతుల నిందల సముడు మౌనీయు
తుష్టుడును ననికేతనుండును
నిశ్చలాత్ముడునైన భక్తుడు
నాకు నిష్టుడు భారతా :
- 20 శ్రద్ధగా మత్పరమ మతులై
యిట్టి ధర్మామృతము బాగుగ
నుపాసించెడి వరమ భక్తులై
నాకు ప్రేయతము లెప్పుడున్

శ్రీ మద్భగవద్గీతా సుధామాధురి - భక్తియోగము
ద్వాదశాధ్యాయము

13వ అధ్యాయము - క్షేత్రక్షేత్రజ్ఞవిభాగయోగము

అర్జును డడిగెను :-

- 1 పృథ్వీ యైర్మది పురుషు డెవ్వడు
క్షేత్రమును క్షేత్రజ్ఞు లెవ్వరు
జ్ఞానమును జ్ఞేయమ్ము లెయ్యవి
తెలియజెప్పవె కేశవా :

భగవానుడు తెల్పెను :-

- 2 ఈశరీరమె క్షేత్ర మనియును
తద్విదుడు క్షేత్రజ్ఞు డనియును
జ్ఞానయోగులు చెప్పచుందురు
తెలియగాదగు ఫలునా :
- 3 సర్వ క్షేత్రములందు భారత
నన్నె క్షేత్రజ్ఞునిగ దెలియుము
క్షేత్రమును క్షేత్రజ్ఞు గూర్చిన
ఎరుకయే సుజ్ఞానమౌ
- 4 క్షేత్రమును, తజ్జన్మ, పృథ్వీయు
వికారంబులు క్షేత్రవేత్తయు
నతని మహిమల గూర్చు జ్ఞానము
సంగ్రహంబుగ దెల్పెదన్
- 5 దీని ఋషులు ననేకవిధముల
వేదముల గానంబుజేసిరి
యుక్తియుతముగ బ్రహ్మసూత్రము
లందు బల్కిరి కవ్వడి :

- 6 సంచభూతము లింద్రియములు
నునోబుద్ధులు నహంకారము
నింద్రియార్థము లైదు మూల
ప్రకృతియును పార్థా :
- 7 కోర్కె ద్వేషము సుఖము దుఃఖము
శరీరేంద్రియసమూహంబును
తెలివి ధైర్య వికారయుత మిది
క్షేత్రమౌ పార్థా :
- 8 అమానిత్వము నదంభిత్వము
క్షాంత్యహింసార్జవములును శుచి
ధృతులు గురుసేవయును నింద్రియ
నిగ్రహములు మరియునున్
- 9 విషయముల వైరాగ్యమూనుట
నహంకారము లేకయుండుట
జన్మమృతి రుగ్ జరాదుఃఖము
లందు దోషము లరయుటన్
- 10 ఆలుబిడ్డలు గృహమునందున
మమత తగులములుండకుండుట
ప్రాప్తమైన హితాహితంబుల
సామ్యభావము నూనుటన్

- 11 అనన్యంబయి సుస్థిరంబగు
మత్పరంబగు భక్తియోగము
విజన సుస్థల వాససంస్థితి
జనాసంగతియున్
- 12 నిత్య మాత్మజ్ఞాననిష్ఠయు
తత్త్వదర్శన మిన్నికలసిన
దదియె జ్ఞానము కాని దజ్ఞా
నమ్మునూ పార్థా :
- 13 తెలియదగినది బ్రహ్మతత్త్వము
తత్త్వవిదునకె మోక్షమబ్బును
సదసదాత్మ మనాది బ్రహ్మము
దాని దెల్పుదు భారతా :
- 14 అంతటను చేతులును కాళ్లును
కండ్లు శిరములు చెవులు ముఖములు
కలిగి జగముల నిండియున్నది
ఆత్మనిత్యముగన్
- 15 ఇంద్రియముల గుణప్రకాశము
వర్జితేంద్రియ మసక్తంబును
సర్వభృతమును నిర్గుణమ్ము, గు
ణానుభవమును బ్రహ్మమౌ

- 16 భూతబహి రంతరవ్యాప్తము
చరాచర మతిసూక్ష్మమగుటను
ఆత్మ అజ్ఞాన కగోచరమది
దప్పుదాపుల నుండెడిన్
- 17 ప్రాణులందున నిండియుండియు
కలియన ట్లగపడును బ్రహ్మము
సృష్టియును స్థితియును లయమును
దాన చేయును ఫల్గునా :
- 18 సర్వకాంతుల నిండువెలుగై
జ్ఞాన జ్ఞేయ ధ్యేయములు నై
తమోహరమై హృత్ఫితులై
ఆత్మ యలరారున్ :
- 19 క్షేత్రమును జ్ఞానమును జ్ఞేయము
నెరుగబరచితి సంగ్రహంబుగ
దీని దెలియు మదీయ భక్తుడు
నన్ను బొందుట కర్హుడౌ
- 20 ప్రకృతియును పురుషుండు సుభయు ల
నాదులన్నది యెరుగు మర్జున
త్రిగుణములు మతివికారంబులు
ప్రకృతిభవములు భారతా :

- 21 కార్యకారణసంవిధానము
ప్రకృతికృతమని, సుఖము దుఃఖము
ననుభవించుట కిలను హేతువు
పురుషు డనియును నెరుగమా
- 22 ప్రకృతిసంస్థితు డగుట జీవుడు
ప్రాకృతములగు గుణములందును
గుణము లంటుటచేత సదసత్
జన్మలను బొందున్
- 23 దేహమం దీజీవు డున్నను
అనుమతించెడివాడు సాక్షియు.
పరుడు భోక్తయు, భర్త, యీశుడు
బ్రహ్మమే తెలియన్
- 24 ఇట్లు పురుషుని దెలిసి సగుణ
ప్రకృతిని గ్రహించు విజ్ఞుడు
మరల జన్మం బెత్తబోవడు
ఎట్టి సాధకుడేనియున్
- 25 ధ్యానకర్మ జ్ఞానయోగులు
ఆత్మయోగ సునిష్ఠితాత్ములు
ఆత్మసాక్షాత్కారమందుదు
రాత్మమార్గములన్

- 26 వీని నెరుగనివార లితురుల
వలవ దెలిసియు ననుష్ఠింతురు
శ్రుతిపరాయణులయు భవమును
దాటజాలుదు రర్జునా :
- 27 క్షేత్రమును క్షేత్రజ్ఞు లొండొట
కూడియుండిన కారణముననె
ఈచరాచరవిశ్వ మంతయు
సృజనమందిన దారయన్
- 28 దేహములు దహ్యంబులై నను
సర్వజీవులయందు సముడై
యున్న యీశ్వరు నవ్యయునిగా
గాంచు నాతడె జ్ఞానియా
- 29 సర్వజీవులయందు వెలిగెడు
సర్వు సమముగ గాంచు విజ్ఞుడు
తన్ను దా హింసింపజూడడు
గాన మోక్షము నందెడున్
- 30 సర్వకర్మలు ప్రకృతిచేతనె
సర్వవిధముల జేయబడునని
ఆత్ము డెప్పుడు కర్త కాడని
తెలియునాతడె జ్ఞానియో :

31 పృథగ్భూతప్రపంచ మంతయు
నాత్మగత మని, యాత్మనుండియె
వ్యాప్త మగునని యెరుగు జ్ఞానియె
పొందు బ్రహ్మము నర్జునా :

32 అనాదియు నిర్గుణుడు నవ్యయు
డగుట నాత్ముడు దేహియయ్యును
కర్తయును బద్ధుడును కాడని
తెలిసికొనుము ధనంజయా :

33 సర్వగత మాకాశమంటదు
వేసినె నను సూక్ష్మమగుటను
అట్లె దేహము లన్నిటంగల
ఆత్మ నంటవు నెవ్వియున్

34 సూర్య డొక్కడె లోకమంతయు
ప్రజ్వలంపగ జేయురీతిని
క్షేత్రి దా క్షేత్రముల నన్నిటి
ప్రకాశంపగజేసెడిన్

35 జ్ఞాదృష్టిని యివ్విధంబున
క్షేత్రక్షేత్రజ్ఞాంతరజ్ఞుడు
భూతప్రకృతి మోక్ష విదుడును
నన్నె బొందుదు రర్జునా :

శ్రీమద్భగవద్గీతాసుధామాధురి క్షేత్రక్షేత్రజ్ఞ
విభాగయోగము-ప్రయోదశాధ్యాయము

14వ అధ్యాయము - గుణత్రయ విభాగయోగము

- 1 పరమ ఋషులందరును దేనిని
తెలిసి పరమున మోక్షమందిరొ
అట్టి పరమోత్కృష్టమగు సు
జ్ఞానమును బోధించెదన్
- 2 ఇట్టి జ్ఞానోపాశ్రితాత్ములు
నాదు సారూప్యమును బొందుట
స్వర్గమందుననైన బుట్టరు
వ్యధను చెందరు లయమునన్
- 3 మహావ్రకృతి సృజనక్షేత్రము
అందునే గర్భంబు నుంచుదు
దానినుండి సమస్త భూతము
లుద్భవించును ఫల్గునా :
- 4 సర్వజాతుల శరీరములు
మాయయోనిసముద్భవంబులు
నేను తండ్రిగ బీజముంచుదు
ప్రకృతిగర్భమునన్
- 5 పృథ్వీజాతగుణమ్ము లగు నీ
సౌఖ్యకము రాజసము తామస
మవ్యయాత్ముని దేహబద్ధుగ
జేయుచున్న ని భారతా :

- 6 అందు సత్త్వము స్వచ్ఛ మగుటను
ప్రకాశమును ననామయమునై
సత్త్వ సుఖ సుజ్ఞానకాంక్షల
జీవు జేయు నిబద్ధుగాన్ :
- 7 దృశ్య విషయాపేక్ష, సంగము
లరయ రాజసభావములునౌ
రాజసాత్మకకర్మములచే
దేహి బద్ధు డగున్
- 8 తమోగుణ మజ్ఞానజ మ్మది
మోహకారణ మగుచు జీవుని
మరపు నల సత్యమును నిద్రల
పట్టి బంధించున్
- 9 సుఖమునందున సత్త్వగుణమును
కర్మమందున రజోగుణమును
జ్ఞానవిస్మృతి దమోగుణమును
జేర్చు జీవుని కవ్వడి :
- 10 సత్త్వబలమున రజస్తమములు
రజశ్చక్తిని సత్త్వతమములు
తమోజృంభణ రజస్సత్త్వము
లణచగాబడు నర్జునా :

- 11 దేహమున శోకాత్మాదికేంద్రియ
ద్వారముల 'ధీ' జ్ఞాన దీధితు
లతిశయించిన సత్త్వ వృద్ధిగ
దెలియఁగాదగు ఫలునా :
- 12 రజోగుణ మభివృద్ధినందిన
లోభమును వాంఛలు నశాంతియు
నాశ, కర్మారంభములు నరు
నాశయించును భారతా :
- 13 తమోగుణ మధికంబునందిన
బుద్ధి మాంద్యము నప్రవృత్తియు
ప్రమాదము మౌఢ్యంబు లబ్బును
నరున కీజగతిన్
- 14 సత్త్వ మతిశయమందునుండగ
మృతిని జెందిన దేహి విజ్ఞా
నాత్ము డందెడి విమలలోకము
నందు నిక్కము ఫలునా :
- 15 రజోవృద్ధిని మరణమందిన
కర్మస్థులయందు బుట్టును
తామసుడుగా మృతుండై నచో
హినయోను ల బుట్టెడిన్

- 16 సత్త్వ రాజస తామసకృత
కర్మఫలములు సత్త్వ నిర్మల
సౌఖ్యమును, దుఃఖమును, మౌఢ్యము
నరులు గాంతురు కృమమునన్
- 17 సత్త్వమున జ్ఞానంబు కల్గును
రాజసంబున లోభమబ్బును
తమమునం దజ్ఞానమును మో
హము ప్రమాదము లబ్బెడిన్
- 18 ఊర్ధ్వలోకమ్ములను సత్త్వులు
మనుజులలోకము రాజసాత్ములు
నీచగుణ తామసు లధస్థితి
బొందుచుందురు ఫలునా :
- 19 గుణములనుగా కొరుని కర్తగ
నెన్న బోవక జ్ఞానమునుడై
నన్ను గుణముల కతీతునిగా
దెలియునాతడె ముక్తుడౌ :
- 20 దేహకారణగుణత్రియమును
మించి జననము మృతియు జరయును
దుఃఖమును వర్జించు జీవుడు
శాశ్వతాత్ముడు భారతా :

అర్జునుడడిగెను :-

21 గుణాతీత విశుద్ధచిత్తుని
లక్షణములును వర్తనంబులు
గుణాతికర్మమార్థసాధన
దెలియజెప్పుము మాధవా :

భగవానుడుచెప్పెను :-

22 త్రిగుణకార్యము కాన సుఖమును
కర్మవృత్తియు మోహ మనునవి
అందు ద్వేషము, కాంక్ష పూనడు
వచ్చి పోయెడువానికై

23 సాక్షిమాతృడుగా మెలంగుచు
త్రిగుణచలితుడుగాక ప్రాజ్ఞత
గుణములే వర్తించు టెరిగియు
నిశ్చలత నుండున్

24 మన్ను పాపాణంబు స్వర్గము
సుఖము దుఃఖము, స్తుతియు నిందయు
ప్రియాప్రియములయందు సముద్దై
యనుభవించును ధీరతన్

25 మానమవమానముల సముడును
శత్రుమిత్రులయందు తుల్యుడు
కామ్యకర్మాచరణ విముఖుడు
గుణాతీతుడు పొండవా :

26 నన్నచంచల భక్తియోగము
జేసియారాధనము జేసిన
గుణావరణము దాటి బ్రహ్మము
దానయగుటకు నర్హుడౌ !

27 నాశరహితుడ నిర్వికారుడ
శాశ్వతాత్ముడ ధర్మరూపుడ
నిరతిశయ సుఖవిధి విధాతను
నేనెసుమ్ము ధనంజయా :

శ్రీ మద్భగవద్గీతా సుధామాధురి - గుణత్రయవిభాగ
యోగము చతుర్థశాధ్యాయము



15వ అధ్యాయము-పురుషోత్తమప్రాప్తియోగము

భగవానుడు పల్కెను :-

- 1 ఉర్ధ్వమూలము నధశ్శాఖము
వేదపర్ణము భవాశ్వస్థము
నవ్యయము నని తెలియుపాశ్రమం
వేదవేద్యుడు డర్జునా :
- 2 త్రిగుణవృద్ధిని విషయపుంజిగు
రాకు శాఖలు-కర్మబంధము
లగుచు వేర్వేలు-వ్యాప్తిగాంచెను
కిందు మీదుగ భారతా !
- 3 భవాశ్వత్థపు స్వరూపంబును
నాది మధ్యాంతములు నగపడ
వై న ధృఢమూలమును వై రా
గ్యాసిచే దునుమం దగున్
- 4 దాన నందిన పరమపదమును
వీడి మరలడు తత్ప్రవృత్తికి
నాద్యునాత్ముని “నీవె శరణని”
పెదుకగావలె భక్తిమై
- 5 మోహమభిమానమును సంగమ
దోషమును కామమును సుఖదుః
ఖాది ద్వంద్వము లన్ని వీడిన
బ్రహ్మనిష్ఠులు నవ్యయం బగు
మోక్షమందుదు రర్జునా :

- 6 రవియు చంద్రుడు నగ్ని వెలుగని
స్వప్రకాశము పరంభామము
దాని పొందిన మరలరెవ్వరు
పరమపద మది ఫల్గునా :
- 7 నిత్యమౌ నాయంశ జగమున
జీవరూపమునంది ప్రకృతి
స్థముల నింద్రియములను బలిమిని
కర్షణము జేయున్
- 8 పూలతోటల పరిమళములను
మారుతము గ్రహించునట్టుల
పొందిదేహము విడుచుపట్టున
జీవి వాసనలంది యేగును
తెలియు మిది పార్థా :
- 9 చెవులు కన్నులు ముక్కు నాలుక
చర్మ మను జ్ఞానేంద్రియమ్ములు
మనసు కలిసియు విషయసుఖముల
ననుభావించును ఫల్గునా :
- 10 దేహి దేహము వీడినపుడును
దేహమున గుణసంయుతుడై
విషయసుఖముల నందినపుడును
నాత్ముడే యని మూఢు లెదుగరు
జ్ఞానులకు దెలియున్

- 11 యత్నపరు లగు యోగు లాత్ముని
హృదయమందే గాంతు రర్జున
శుద్ధ చేతుము లేమి మూఢులు
గానజాలరు కవ్వడి :
- 12 జగద్భా సాదిత్యతేజము
చంద్రకాంతియు నగ్నిధీప్తియు
నై వెలింగెడి పృథ్విశంబది
యస్మదీయం బెరుగుమా :
- 13 నేనె భూమికి శక్తి నగుదును
జీవజగతి భరించుచుందును
చంద్రునిగ నాయమృతాంశుల
పెంతు నోషధులన్
- 14 దేహముల వైశ్వానరాగ్నిగ
వెలసి ప్రాణాపానసంగతి
నాల్గరకముల యోగిరంజుల
బచన మొనరింతున్
- 15 జీవులందుననుండి వారికి
స్మృతియు జ్ఞాన మపోహ లొనగుదు
వేదవేత్తను వేదకర్తను
వేదవిదుడను భారతా :

- 16 లోకమందున పురుషు లిద్దరు
క్షరుడు నక్షరు డందు క్షరు డన
భూతజాలము, నక్షరుడు కూ
టస్థు డనబరగున్
- 17 త్రిలోకంబుల జేరి భారము
మోయునవ్యయు బరుని నన్నిల
నీశ్వరుడు పురుషోత్తముడు పర
మాత్ము డందురు భారతా !
- 18 క్షరాక్షరులకు నతీతుండను
దాన వేదములందు జగముల
బూరుషోత్తము డను ప్రసిద్ధిని
గాంచినాడను కవ్వడి :
- 19 నరుడు విజ్ఞత బూరుషోత్తము
నన్నెరుంగుచు సర్వవిదుడై
చిత్త శుద్ధిగ నన్నివిధముల
నన్భజించిన ముక్తుడౌ
- 20 ఈరహస్యంబైన శాస్త్రము
నీకు విశదముగాగ దెల్పితి
నెరుకగాంచిన జ్ఞానమను డిల
కృతార్థుం డగు ఫలునా :
- శ్రీమద్భగవద్గీతాసుధామాధురి - పురుషోత్తమ
పాఠ్య యోగము పంచదశాధ్యాయము.

16వ అధ్యాయము - దైవాసురసంపద్విభాగ యోగము

- 1 అభయ మంతఃకరణశుద్ధియు
జ్ఞానయోగమునందు నునికియు
తపస్సోధ్యాయార్జవమ్ములు
దానయజ్ఞదమమ్ములున్
- 2 అహింసయు సత్యమశ్రద్ధము
త్యాగమును శాంతియు నపిశునము
భూతదయ మార్దవము స్థైర్యము
నలోలత్వము వినయమున్
- 3 తేజ మోర్పును ధృతియు శౌర్యము
ద్రోహగర్వవిదూరతత్త్వము
దైవసంపదతోడ బుట్టిన
వాని సుగుణంబుల్
- 4 దంభమును దర్పము నహంకృతి
కోశధ పరుషాజ్ఞానగుణములు
అసురసంపదతోడ బుట్టిన
వాని నై జంబుల్
- 5 దైవసంపద మోక్షమొనగును
అసురసంపద బంధహేతువు
దివ్యగుణముల బుట్టినాడవు
దిగులు చెందకు మర్జునా :

- 6 లోకమందున దైవ మాసుర
మనెడి ద్వివిధపు సృష్టు లున్నవి
దైవసంపదవిధము దెలిపితి
నాసురము వినుమా :
- 7 ఇల ప్రవృత్తి నివృత్తిమార్గము
లున్నవనియే యెరుగ రసురులు
శౌచమును నడవడియు సత్యము
వారలందున మృగ్యముల్
- 8 జగ మసత్యము నప్రతిష్ఠము
కామ హేతుక మనశ్వరమును
స్త్రీపురుషసంబంధజాతము
నందు రసురులు ఫల్గునా
- 9 నాస్తికులు నష్టాత్ములల్పులు
కూర్మరకర్ములు నహితకరులును
లోకముల నాశనముజేయగ
పుట్టుచుందురు నసురులై
- 10 తనివితీరని కామరతులై
దంభమానమదాన్వితులునై
మోహచలమున నీచవృత్తుల
ప్రవర్తింతురు నాసురుల్

- 11 మరణవర్యంతమ్ము నమితపు
నాశలకు లోనై న వారై
కామభోగము లనుభవించుటె
ధ్యేయ మందురు నాసురుల్
- 12 అనంతాశాపాశబద్ధులు
కామక్రోధాధీనమతులై
కామభోగార్థమ్ము నన్య
యార్థసంగ్రహ లాసురుల్
- 13 ఇప్పు డీకోరికను బొందితి
ముందు ముందును బొందగల్గుదు
నాది యీధన మింతకంటెను
నెక్కు డార్జింతున్
- 14 శత్రు జంపితి దక్కువై రుల
గూడ జంపుదు నీశ్వరుండను
నేనె భోగిని కార్యసిద్ధుడ
బలుడ సుఖి నౌదున్
- 15 నేను ధనికుడ నభిజనుండను
నసదృశుండను యాగదానము
లాచరించి సుఖమ్ము లందెద
నని దలంచును మూఢుడై

16 చపలచిత్తుడు మోహితాత్ముడు
కామభోగాసక్తు డపవి
తాత్రింత రంగుడు నసురభావుడు
నరకమున బడు నర్జునా :

17 ఆత్మస్తుతి పరులలును లూర్జితి
ధనము మానము మదము కలిమిని
దాంభికస్థితి నవిధపూర్వక
నామమాత్రపు యజ్ఞకర్మల
నాచరింతురు రక్కసుల్

18 అహంకారము బలము దర్పము
కామమును కోర్కెధము నసూయయు
కలిగి తనయం దితరులందున
నాత్ము గాంచరు ఫల్గునా :

19 ఆత్మద్వేషుల క్షూరకర్ముల
నధములను నీచులను సంసా
రంబునన్ గడు హింసజన్ముల
నొందజేయుదు రెప్పుడున్

20 జన్మజన్మల మూఢమానవు
లసురయోనుల బుట్టి గిట్టుచు
నన్ను బొందగలేక గాంతురు
హింసదుస్థితులన్

- 21 కామమును కోర్కెధమ్ము లోభము
తనను నాశముజేయు నరకపు
ద్వారములుగా నెరిగి మూటిని
విడువగావలె నర్జునా :
- 22 నారక ద్వారములు కామ
కోర్కెధలోభాదులను వీడియు
నరుడు మేలగు యోగసాధన
జేసి గాంచును మోక్షమున్
- 23 శాస్త్ర పద్ధతు లుజ్జగించుచు
నిచ్చవచ్చినరీతి వర్తిలు
నరుడు సిద్ధియు సుఖము మోక్షము
నందజాలడు భారతా :
- 24 కాన కార్యము నకార్యంబును
దెలియ శాస్త్రమే పరిమాణం బగు
శాస్త్రచోదితకర్మజేయగ
దగుదు వీవె ధనంజయా :

శ్రీ మద్భగవద్గీతాసుధామాధ్యాయ - దైవాసుర సంపద్వి
భాగయోగము - షోడశాధ్యాయము

17వ అధ్యాయము - శృద్ధాత్రయవిభాగయోగము

అర్జునుడు పల్కెను :-

- 1 శాస్త్రవిధులను నుజ్జగించుచు
శృద్ధ నర్చనచేయు నరుస్థితి
సత్త్వ రాజస తామసంబుల
నేది శ్రీకృష్ణా :
- భగవానుడు పల్కెను :-
- 2 దేహధారుల స్వభావాశ్రిత
శృద్ధ త్రివిధము సవ్యసాచి
సాత్త్వికమ్మును రాజసమ్మును
తామస మ్మునగన్
- 3 పూర్వభవ సంస్కారయుతమో
చిత్తవృత్తిని శ్రద్ధ గల్గును
శృద్ధయే యీపురుషు డాతని
స్వభావం బది ఘనా :
- 4 దేవతాళిని సత్త్వచిత్తులు
యక్షదైత్యుల రాజసాత్ములు
ప్రేతభూతగణమ్ములను తా
మనులు గొల్తురు కవ్వడి :
- 5 దంభసహితాహంకృతాత్ములు
కామరాగబలాన్వితాత్ములు
నశాస్త్రీయపు టుగ్రతపముల
నాచరింతురు రాక్షసుల్

- 6 దేహమందలి భూతజాలము
శరీరాంతరవర్తి నన్నును
ఘోరతపముల సృష్కజేయుదు
రుజ్జులై యసురుల్
- 7 అన్నమును తిరివిధాత్మకమ్మగు
యజ్ఞ దాన తపములున్నటు
ప్రీతిగొల్పును త్రివిధగుణముల
వాని భేదము నెరుగుమా :
- 8 ఆయురారోగ్యములు సత్త్వము
బలము సుఖమును బీర్జిత గూర్పెడి
రసము తైలము స్థిరము హృద్యము
లైన యాహారములు సాత్త్విక
ప్రియుల కిష్టంబుల్
- 9 దుఃఖ రోగ విదాహహేతువు
చేదు పులుపును నుష్పారము
రూక్షమును నత్యుష్ణమన్నము
రాజసుల కిల ప్రీతియౌ
- 10 అపక్వంబును రసవిహీనము
పూళయును పాసినది యెఱిగిలి
యశుద్ధంబును నైన యన్నము
తామసుల కిల నిష్టమౌ :

- 11 చేయదగు నని చిత్త మొప్పిన
శాస్త్రవిహితము ఫలముకోరక
చేయు యజ్ఞము సౌత్త్వికమ్మని
జ్ఞాను లందరు భారతా :
- 12 ఫలమునందలి వాంఛచేతను
దాంభికమ్మగు కీర్తికొఱకై
చేయు యజ్ఞము రాజసమ్మని
యెరుగు మాత్మను ఫలునా :
- 13 విధివిహీనము నసృష్టాన్నము
మంత్రరహితము నదక్షిణమును
శ్రద్ధశూన్యము నై న యాగము
తామసం బగు నర్జునా :
- 14 దేవగురు విప్రార్జ్యపూజయు
బ్రహ్మచర్యార్జ్జవాహింసలు
బాహ్యమభ్యంతరము శౌచము
దేహతపములు కవ్వడి :
- 15 అనుద్వేగకరమ్ము ప్రీయమును
సత్యమును హితమైన వాక్యము
వేదశాస్త్రార్థయన మనునవి
వాక్తపం ఋతు పాండవా :

16 మనోనై ర్మల్యము సౌమ్యము
మౌన మాత్మవినిగ్రహంబును
భావసంశుద్ధియును నియ్యవి
మనోతపములు ఘట్టునా :

17 అఫలకాంక్షులు నిశ్చలాత్ములు
భక్తిశ్రద్ధల జేయు తపములు
మనోవాక్కాయముల త్రివిధము
లిలను సాత్త్వికముల్

18 పూజ గౌరవపురస్కారము
లందుకొనుటకు డాంబికంబుగ
జేయు నస్థిర మనిశ్చిత మౌ
తపము రాజస మర్జునా :

19 మొండిపట్టున వాత్మపీడా
కరంబయును నన్యనాశము
గోరి చేసేడిత్రవం బయ్యది
తామసము పార్థా :

20 దేశమును కాలము పాత్రయు
నెరిగి యర్హమైన దానము
దిరిగి యుపకృతిజేయజాలని
నరన కొసగుట సత్త్వవృత్తౌ

- 21 పృథివీలమ్మును ప్రత్యుపకృతియు
గోరి మనుజుడు క్లేశమతియై
చేయు దానము రాజస మ్మని
బుధులు పల్కుదు రర్జునా :
- 22 అసత్కృతమును నవజ్ఞాతమ
దేశకాల మనర్హ పాత్రము
నైన దానము తామస మ్మని
ఆర్యు లందురు భారతా :
- 23 ఓమ్ తత్ సత్ నాగబ్రహ్మము
త్రివిధరీతుల జెప్పబడియెను
విప్రవేదాధ్యరము లాదిని
సృజింపంబడె వానిచేన్
- 24 వేదవేత్తలు విధివిహితములు
యజ్ఞ దాన తపమ్ము లాదిని
ప్రణవ మగు నోంకృతిని సల్పుచు
మొదలుపెట్టెద రర్జునా :
- 25 ఫలముగోరక ముముక్షువు లిల
'తత్' పదోచ్ఛారణమునన్ బహు
యజ్ఞ దాన తపఃక్రియల్ భువి
సల్పుచుందురు ఫల్గునా :

26 'సత్' పదమ్మును 'కలదు' 'మంచిది'
యనెడి యర్థము లందునన్ మరి
శుభవృద్ధ మగు కర్మలందున
బ్రయోగింతురు కవ్వడి :

27 యజ్ఞ దాన తపస్సులందలి
స్థితిని 'సత్త' ని వల్కుచుందురు
ఇల తదర్థకకర్మ సైతము
సత్తనంబడు పాండవా :

28 యజ్ఞ దాన తపస్సులన్ మది
శ్రద్ధలేకయె నరుడు చేసిన
నసత్తందురు ఇహపరంబుల
చెరచు నయ్యది ఫల్గునా :

శ్రీ మద్భగవద్గీతాసుధామాధురి - శ్రద్ధాత్రయవిభాగ
యోగము సప్తదశాధ్యాయము



18వ అధ్యాయము - మోక్షసన్న్యాసయోగము

అర్జునుడడిగెను :-

- 1 కేసినంహర + హృషీకేశా :
సన్న్యసంబును త్యాగ మను నీ
రెంటితత్త్వము వేరువేరుగ
దెలియజెప్పవె వేడెదన్
భగవానుడు చెప్పెను :-
- 2 కామ్యకర్మత్యాగమును సం
న్యాసమందురు బుధులు కొందరు
సర్వకర్మలఫలము వీడుటె
త్యాగ మందురు కొందరున్
- 3 కర్మ దోషయుతంబు కావున
వదలవలె నని కొంద రందురు
యజ్ఞ దాన తపాధిక్కర్మల
త్యాగ మొప్పురు కొందరున్
- 4 కర్మవర్జనవిషయమున నా
నిర్ణయంబును వినుము శ్రీధృగ
కర్మత్యాగము మువ్వీధము లని
చెప్పబడినది భారతా :
- 5 యజ్ఞ దాన తపంబు లర్జున
మనీషుల కతిపావనంబులు
నట్టి యాగాదులను వీడక
ననుష్ఠించుటె యు క్తమౌ

- 6 యజ్ఞ దాన తపస్సు లనునవి
సంగఫలకాంక్షలను విడిచియు
చేయుటయె యుత్తమము యుక్తము
నిశ్చయంబుగ ఫల్గునా :
- 7 విహిత కర్మల విడుచు డెన్నడు
తగదు అజ్ఞానమున వదలుట
తామసత్వాగముగ నెంతురు
బుధులు కౌంతేయా :
- 8 శ్రమము ఖేదము కల్గునంచెల
కర్మమానిన త్యాగఫలమును
పొందనేరడు నట్టి త్యాగము
రాజస మ్మనమా :
- 9 తనకు కర్తవ్యము విహితము
నైన కర్మల సంగమమును ఫల
కాంక్ష వీడియు చేయుచో నది
సాత్త్వికమ్మగు త్యాగమా :
- 10 సాత్త్వికుడు మేధావి సంశయ
రహితు డగు త్యాగియు శుభాశుభ
కర్మముల నిష్ఠము నయిష్టము
నంద డెన్నడు ఫల్గునా :

- 11 దేహి సంపూర్ణముగ గర్మల
వీడు టయ్యది యశక్యంబౌ
కాన కర్మల ననుష్ఠింపుచు
ఫలము వదలిన త్యాగిమౌ :
- 12 కర్మఫల మది హితము నహితము
మిశ్రమం బని త్రివిధ మర్జున
చనినపిన్ముట జీవి పొందును
త్యాగి నంటవు వాననల్
- 13 కర్మకాండము జెప్పి సాంఖ్యులు
కర్మఫలహేతువులు నై దును
దెల్పినారలు వాని బల్కెద
వినుము శ్రద్ధగ నర్జునా :
- 14 కర్త, దేహము, నిందిత్రియములు
వివిధములు నౌ పౌణికకర్మలు
దై వమును నీకర్మఫలముకు
కారణములు ఫలునా :
- 15 ధర్మమైన నధర్మమైనను
వాఙ్మనోదేహముల మనుజుడు
చేయు కర్మకు కారణములీ
యైదుసుము పార్థా :

- 16 కారణము లిటు నై దునుండగ
దుష్టబుద్ధియు కుసంస్కారుడు
కర్మతత్త్వం బెరుగజాలక
తానె కర్త గ నెంచెడిన్ :
- 17 కర్తృకర్మవిమోహదూరుడు
సర్వజీవుల జంపినను దా
కర్మబద్ధుడు కాడు కావున
హంత పాపియు గాడిలన్
- 18 జ్ఞాత జ్ఞేయము జ్ఞాన మనునవి
కర్మచోదకకారణములు
కర్త కరణము కర్మ మూడును
కర్మసంగ్రహముల్
- 19 కర్త కర్మ జ్ఞానములు గుణ
భేదమున త్రివిధంబు లని గుణ
సాంఖ్యతత్త్వము చెప్పుచున్నది
యదార్థమ్ముగ నెరుగుమా :
- 20 భిన్నములు నగు సర్వజీవుల
యం దభిన్నము నేక మవ్యయ
మైన యాత్మను గాంచు జ్ఞానము
సాత్త్వికం బది ఫలునా !

- 21 భిన్నదృష్టిని సర్వప్రాణుల
భిన్నములుగా జూచి వేరని
యెంచు జ్ఞానము రాజసం బని
తెలియగాదగు నర్జునా :
- 22 అసత్యము నకారణమును
తుచ్ఛమును సత్యప్రఫలదము
నై నదియె సర్వస్వ మనుకొను
జ్ఞాన మది తామసమునౌ :
- 23 సంగమును ఫలకాంక్షయును నభి
మానమును రాగమును ద్వేషము
లేని నియత విశిష్టకర్మలు
సాత్త్వికములు ఘ్ననా :
- 24 అహంకారము ఫలాపేక్షయు
కలిగి యధికయాస కరముగ
చేయు కర్మన్లు రాజస మ్మని
ఆర్యు లందురు భారతా :
- 25 దాన గలిగెడు వ్యధయు నాశము
హింసలను తనశక్తి నెంచక
మూఢమతియై చేయు కర్మలు
తామసములు కవ్వడి :

- 26 ముక్తసంగుడు నిరభిమానియు
జయము నపజయ ఘాత్య నెంచక
ధైర్య ముత్సాహముల జేసెడి
కర్త సాత్త్వికు డిద్ధరన్
- 27 కర్మఫలకాంక్షి గును రాగియు
లోభి హింసాత్ముడు వశుచియును
హర్షశోకసమన్వితుడు నగు
కర్త రాజసు డర్జునా :
- 28 ఆయుక్తుడు పౌక్రతుడుధూర్తుడు
శతుడు నలసుడు నైకృతుండును
దీర్ఘసూత్రియు విషాదియు నగు
కర్త తామసు డనబడున్
- 29 బుద్ధి ధైర్యము గుణాత్మకముగ
మువ్వధంబులు వేరువేరుగ
దెల్పెదను సాకల్యముగ నవి
వినుము శ్రద్ధగ బాండవా
- 30 ప్రవృత్తియు నివృత్తియు కృత్యము
నకృత్యములును భయాభయములు
బంధమోక్షము లన్ని తెలిసిన
బుద్ధి సాత్త్విక మనబడున్

- 31 ఇలను ధర్మాధర్మవిషయము
కృత్య మపకృత్యముల సుస్థితి
యదార్థమ్ముగ దెలియజాలని
బుద్ధి రాజస మద్జునా :
- 32 తెలివి నవివేకమ్ముగప్పగ
నధర్మమ్మును ధర్మముగ స
ర్వమును విపరీతముగ దలచెడు
బుద్ధి తామసమౌ సఖా :
- 33 యోగసిద్ధిని నచలధృతిచే
మనఃప్రాణేంద్రియక్రియలను
నాత్మధారణ నుంచు ధైర్యము
సౌత్త్విక మ్ముగు ఫల్గునా :
- 34 ఫలాపేక్షయు రక్తికలిగియు
ధర్మ మర్థము కామమును నిల
ననుష్ఠింపగ జేయు ధైర్యము
రాజస మ్ముగు భారతా :
- 35 మనుజు నెప్పుడు దుష్టబుద్ధిగ
నిద్ర భయ సంతాప మద దుః
ఖాన్వితునిగా జేయు ధైర్యము
తామసమ్ము ధనంజయా :

- 36 దేని యభ్యాసమున జీవుడు
సుఖప్రాప్తియు శోకనాశము
బొందునో యాసుఖము త్రివిధము
దెలియజెప్పెద నెరుగుమా :
- 37 తొలుక విష మను భ్రాంతి గూర్చియు
తుదకు నమృతమ్మ గుచు భాసిలు
నాత్మరమణమువలన కలిగెడి
సుఖము సాత్త్విక మర్జునా :
- 38 ఇంద్రియాత్మక విషయసుఖ మిల
మొదట నమృతసదృశమునుం దుద
విషమునై సతతంబు గాల్చును
అద్ది రాజససుఖమునౌ
- 39 ఆది నంత్యమువఱకు నాత్మను
మోహపుచ్చుచు నిద్ర యలసత
బ్రమాదముల గూర్చు సౌఖ్యము
తామస మ్మగు నర్జునా :
- 40 ప్రకృతిజన్యమునై న త్రిగుణము
లకు నిబద్ధము కాని వస్తువు
భూమి దివి నాకముననై నను
లేదు వెదకిన కవ్వడి

- 41 ద్విజ క్షత్రియ వైశ్య శూద్రుల
వారివారి స్వభావగుణముల
ననుసరించియె కర్మవిభజన
చేయబడియె పఠంతపా :
- 42 శమము దమమును తపము శౌచము
నోర్పు సద్వర్తనము భక్తియు
జ్ఞాన విజ్ఞానాది కర్మలు
ద్విజుల కర్హము లర్జునా :
- 43 శౌర్యమును పౌరుషము ధైర్యము
దక్షతయు యుద్ధమున స్థైర్యము
పాలనను సామర్థ్య మీవియు
క్షత్రియోచితకర్మములే :
- 44 కృషియు గోరక్షణము వర్తక
మవని వైశ్యస్వభావకర్మలు
పరిచారాత్మక కృషిక కర్మలు
శూద్రసహజము లర్జునా :
- 45 స్వభావాత్మక కర్మరతుడై
నరుడు సిద్ధిని గొంచు నర్జున
స్వీయకర్మాసక్తు డేగతి
సిద్ధి బొందునొ తెలియుమా

- 46 లోకమును సృజించి పెంచెడి
పరమపురుషుని మహితకర్మల
పూజ నల్పుచునుండు మనుజులు
సిద్ధిగాంతురు ఫలునా :
- 47 సులువుగా దా ననుష్ఠించెడి
వరుల ధర్మముకన్న శ్రమకర
మయ్యు స్వీయమే మేలు దానను
నరుడు పొందడు పాపమున్
- 48 అగ్ని గప్పిన ధూమచుట్టుల
గప్పె దోషము లన్నికర్మల
గాన దోషాస్పదములై నను
వీడరాదు స్వధర్మముల్
- 49 సంగరహితుడు వీతరాగుడు
జితాత్ముడు నైష్కర్మ్యసిద్ధిచె
మహితకర్మాతీతపదమును
పొందు నిర్మలుడై
- 50 అర్జునా నైష్కర్మ్య సిద్ధిని
ఎటుల నాత్మను పొందగలడో
అట్టి పరమగు జ్ఞాననిష్ఠను
సంగ్రహించెద దెలియుమా :

- 51 విశుద్ధం డగుబుద్ధిమంతుడు
ధీరతను మతి నిగ్రహించియు
శబ్ద మాదిగ విషయదూరుడు
ద్వేషరాగవిముక్తు డున్
- 52 విజనవాసము మితాహారము
మనోవాక్కాయముల నియమము
సతతవై రాగ్యాశ్రయమ్మును
పూను ధ్యానమునీందుడున్
- 53 కావరంబును బలము దర్పము
కామకోర్ధమమత్స్యముల నిల
విడచు శాంతుడు బ్రహ్మరూపము
నందుటకు దా నర్హుడౌ
- 54 బ్రహ్మభూతప్రసన్నచిత్తుడు
కోరడెద్దియు శోక ముంధడు
సర్వభూతములందు సముడై
వాదు భక్తిని వరలెడిన్ :
- 55 నాస్వరూపము నాదు తత్త్వము
భక్తివలననె తెలియగా నగు
యదార్థంబుగ నన్నెరింగిన
నన్నె పొందును జ్ఞానియై

- 56 సర్వకర్మలు జేయుచుండియు
ఆత్మనిష్ఠుడు నాదుకరుణను
శాశ్వతంబును నక్షయంబగు
మోక్షపదవిని పొందెడిన్
- 57 సర్వకర్మలు నాకొసంగుచు
పరమగతిగానన్నె సమ్ముచు
ధ్యానయోగమునంది సతతము
నన్నె గాంచును భారతా :
- 58 నీదు మతి నాయందే నిల్పిన
నాదయన్ కష్టములు గడచెదు
నన్న హంకారమున విననిచొ
నాశ మందెద వర్జునా :
- 59 అహంకారము మాని, యుద్ధము
జేయునందువ నదియు వ్యర్థము
నీ స్వభావమె యుద్ధమును
నీచేత జేయించున్
- 60 అజ్ఞతను నీవొప్పకున్నను
స్వభావాత్మకస్వధర్మమునకు
కట్టుబడి పరవశత జేయుదు
వదియె ధర్మంబున్ :

61 సర్వభూతహృదాలయస్థితు
డిశ్వరుడు తన మాయాచేతను
ప్రాణికోటుల కిలుబొమ్మల
లీల నాడించున్

62 సర్వవిధముల నీశ్వరునె శర
ణము నందుము వానికృపచే
పరమశాంతిని మోక్షపదవిని
పొందగాగల మర్జునా :

63 అతిరహస్యంబైన జ్ఞానము
జెప్పినాడను వింటిగాడె
దాని బాగుగ నరసి చేయుము
ఇష్టమగురీతిన్

64 మిగుల నాత్మీయుడవు శావున
నమితగుహ్యతమంబు వాక్యము
చెప్పెదను నీహితముగోరుచు
శ్రద్ధగా విను మర్జునా :

65 మనసు నాయందుంచి భక్తిని
పూజ చేసి నమస్కరింపుము
హితుడ వౌట బృతిజ్ఞ బల్కెద
నన్నె పొందెదు నిజముగన్

- 66 ధర్మములనన్నిటిని నాకై
 వీడి నన్నే శరణు పొందుము
 సర్వపాపవిముక్తు జేసెద
 దుఃఖమందకు పొండవా
- 67 భక్తి తపమును గురుల సేవయు
 నిష్ఠయును లేనట్టి నరులకు
 నన్ను దూషణ చేయువారికి
 చెప్పరా దీగీతలన్
- 68 అతిరహస్యంబై న గీతా
 శాస్త్రమును నాభక్తవరులకు
 జెప్పు విజ్ఞుడు జ్ఞానభక్తిని
 పొందు నను సత్యంబుగన్
- 69 అట్టి మనుజుని కన్న నా కిల
 ప్రియము గూర్పగ నేరరెవ్వరు
 అతనికన్నను నాకు ప్రియతము
 లొరులులే రిల ఫల్గునా
- 70 ధర్మయోగంబై న మనసం
 వాద మధ్యయనమ్ము చేసిన
 బుధుడు జ్ఞానాధ్వరముచే నను
 జేరి కొలుచు ప్రపత్తిమై :

- 71 శ్రద్ధగా ననసూయమతియై
గీత చదివిన విన్న సుజనుం
డెల్ల యఘములు వాసి పుణ్యుడు
పొందు లోకము లందెడిన్
- 72 అర్జునా యేకాగ్రబుద్ధిని
గీత సర్వము వింటివా ? య
జ్ఞానజమ్మగు మోహ మంతయు
శాశ్వతమ్ముగ బోయెనా ?
అర్జునుడుచెప్పెను :-
- 73 నీయనుగ్రహకారణమ్మున
మోహనాశన మయ్యె డేవా !
శంక వీడితి జ్ఞాన మందితి
చేతునీ యాజ్ఞన్
సంజయుడు పలికెను :-
- 74 అద్భుతము పులకాంకురప్రద
మైన కృష్ణార్జునుల భాషణ
మింపుమీర విశంగనోచితి
దై వకృపచేతన్
- 75 పరమగుహ్యతమంబు యోగము
స్వయము యోగీశ్వరుడు కృష్ణుడు
పార్థునకు బోధించుచుండగ
వింటి వ్యాసుని సత్కృపన్

76 పావశము నద్భుతము నగు శ్రీ
కృష్ణవిజయుల భాషణము మది
క్షణము క్షణము స్మరించుచును నా
నంద మందెద నరవరా :

77 కృష్ణు నద్భుత విశ్వరూపము
మాటిమాటికి మరల మరలను
సంస్మరించుచు ధ్యానమున నా
నంద మందెద భూవరా

78 ఎచట యోగీశ్వరుడు కృష్ణుడు
ధనుర్ధరు డగు నరుడు నుందురొ
శ్రీయు విజయవిభూతి నీతులు
నచట నుండును స్థిరముగాన్

అసతోమాసద్గమయ - తమసోమాజ్యోతిర్గమయ
మృత్యోర్మా అమృతంగమయ
ఓమ్ శాంతిః శాంతిః శాంతిః

శ్రీ భగవద్గీతాసుధామాధురి - మోక్షసన్న్యాసయోగము
అష్టాదశాధ్యాయము

స్రాశీల్యం, సాహర్దం, సరససాహిత్యం ఆదర్శ ఆచార్యత్వం కలబోసికొన్న విశిష్టవ్యక్తి శ్రీ శిష్టా సూర్యనారాయణ మూర్తిగారు. శ్రీ సూర్యకాంతావేంకటదీక్షితుల తృతీయ సంతానమైన వీరు పితృపాదులవద్ద సంస్కృతాంధ్ర కావ్య వ్యాకరణాలను అభ్యసించారు. 'కవితాభూషణ' శ్రీ దేవరాల సూర్యనారాయణశాస్త్రి, 'అర్థవిద్యాభూషణ' శ్రీ జటా వల్లభుల పురుషోత్తముల శుశ్రూషతో ఆంధ్రసాహిత్యోపాసన చేసారు. శ్రీ కొల్లి అనంతపద్మనాభశాస్త్రి, కొల్లూరి సోమశేఖర శాస్త్రి మహోదయుల సన్నిధిని అలంకార, శాస్త్రపాండిత్యాలను గడించుకొన్నారు.

అలంకార గ్రంథశిరోమణి అయిన 'కావ్యాలంకార చూడామణి' పై సిద్ధాంతగ్రంథం రచించి ఆంధ్రవిశ్వాకళా పరిషత్తునుండి ప్రప్రథమంగా 'ఎమ్. ఓ. యల్.' పట్టా పొందిన ఘనత వీరిది.

శ్రీ కోనసీమ భానోజీరామర్పు కళాశాల, అమలాపురంలో ఆంధ్రకాళాధ్యక్షులై, అసంఖ్యాక విద్యార్థులకు ఉచితవిద్యా బోధనలో మార్గదర్శకులై పదవీవిరమణచేసిరి. శ్రీమూర్తిగారు కోనసీమలోని 'సాహిత్యసమితికి' దశాబ్దంపాటు కార్యదర్శిగా సేవలందించారు. 1962 నుండి శ్రీ సత్యసాయి సంస్థలలోని ఆధ్యాత్మిక విభాగానికి తమఅమూల్య సేవలందిస్తూ శ్రీసాయి ప్రబోధ ప్రచారమే జీవితాదర్శంగా భావించిన ధన్యజీవులు వీరు. వీరి ఆధ్యాత్మికోపన్యాసాలు గ్రంథరూపంలో ఆంధ్ర భక్తలోకానికి అందగలవని విశ్వసిద్ధాంతం !